



விடுதலை ரகசியம் அல்ல!
மஹிந்த ராஜபக்ஷவோடு சேர்ந்து முதல் நாளிரவு அப்பம் சாப்பிட்டுவிட்டு அடுத்தநாள் அவருக்கு என்ன செய்தாரோ, அதனைத் தன்னை நாட்டின் முதல் பிரஜையாகிய ரணில் விக்கிரமசிங்கவுக்கும் திருப்பிச் செய்திருக்கின்றார் ஜனாதிபதி மைத்திரிபால சிறிசேன. ரணிலின் **பக்கம் 02** >>>

காலைக்கதிர்

Kalaikkathir

விழயல் 02 வள்ளுவர் ஆண்டு 2049 ஜப்பசி 11 ஞாயிற்றுக்கிழமை 28.10.2018 கதிர் 356

சம்பந்தவின் ஆதரவை கோருகிறார் மஹிந்தர்

நேரடியாகத் தொலைபேசியில் கோரிக்கை



கொழும்பு, ஒக்ரோபர் 28
லங்கையின் புதிய பிரதமராகப் பதவியேற்றுள்ள மஹிந்த ராஜபக்ஷ தமது அரசுக்கு ஆதரவு நல்கும்படி தமிழ்த் தேசியக் கூட்டமைப்பின் தலைவர் இரா.சம்பந்தனைக் கோரியிருக்கின்றார். நேற்றுக் காலை தொலைபேசி அழைப்பை எடுத்து சம்பந்தனுடன் தொடர்பு கொண்டு இந்தக் கோரிக்கையை அவர் விடுத்தார். **பக்கம் 11** >>>

வெளிநாட்டு இராஜதந்திரிகளை அவசரமாகச் சந்தித்தார் ரணில்

தற்போதைய நிலை குறித்து விளக்கம்



கொழும்பு, ஒக். 28
வெளிநாட்டு இராஜதந்திரிகளை நேற்று மாலை அலரி மாளிகைக்கு அழைத்த ஐக்கிய தேசியக் கட்சியின் தலைவர் ரணில் விக்கிரமசிங்க, **பக்கம் 11** >>>

இன்று காலை 8 மணி வரை ரணிலுக்குக் கால அவகாசம்

அலரி மாளிகையிலிருந்து வெளியேற



கொழும்பு, ஒக். 28
ஐக்கிய தேசியக் கட்சியின் தலைவர் ரணில் விக்கிரமசிங்க இன்று ஞாயிற்றுக்கிழமை காலை 8 மணிக்குள் அலரி மாளிகையை விட்டு வெளியேறி விட வேண்டும் என்று பிரதமர் மஹிந்த ராஜபக்ஷ தலைமையிலான அணி காலக் கெடு விதித்துள்ளது. **பக்கம் 11** >>>

ரணிலின் செயலரை நீக்கினார் மைத்திரி!

மேலும் வலுக்கிறது முறுகல்

கொழும்பு, ஒக். 28
அரசமைப்பின் பிரகாரம் தானே பிரதமர் பதவியில் தொடர்ந்து நீடிப்பதாக ஜனாதிபதி மைத்திரி **பக்கம் 02** >>>

மஹிந்தவுக்கு ஆதரவாக குடாநாட்டிலும் படபாசு



(எஸ்.நிதர்ஷன்)
யாழ்ப்பாணம், ஒக். 28
புதிய பிரதமராக முன்னாள் ஜனாதிபதி மஹிந்த ராஜபக்ஷ நியமிக்கப்பட்டமைக்கு அவரது ஆதரவாளர்கள் யாழ்ப்பாணத்திலும் வெடி **பக்கம் 11** >>>

ஜெனீவாத் தீர்மானத்தை நடைமுறைப்படுத்த உத்தரவாதமளித்தால் மஹிந்தவுக்கு ஆதரவு!



தமிழ்த் தேசியக் கூட்டமைப்பு அறிவிப்பு
கொழும்பு, ஒக். 28
இலங்கை தொடர்பாக ஜ.நா. மனித உரிமைகள் பேரவையில் நிறைவேற்றப்பட்ட தீர்மானத்தை முழுமையாக நடைமுறைப்படுத்த உத்தரவாதம் வழங்கினால் பிரதமர் மஹிந்த ராஜபக்ஷவுக்கு ஆதரவு வழங்கத் தயார் எனத் தமிழ்த் தேசியக் கூட்டமைப்பு அறிவித்துள்ளது. **பக்கம் 11** >>>

இலங்கை அரசமைப்புக்கமைய அனைவரும் செயற்படவேண்டும்

ஆட்சிக் கவிழ்ப்பை அடுத்து நேற்று ஜரோப்பிய நாடுகள் கூட்டாக வலியுறுத்து

கொழும்பு, ஒக். 28
அனைத்துத் தரப்புகளும் இலங்கையின் அரசமைப்புக்கு உட்பட்டுச் செயற்படவேண்டும் என்று ஜரோப்பிய ஒன்றியம் வலியுறுத்திக் கேட்டுக்கொண்டுள்ளது.

இலங்கையில் நேற்று முன் தினம் இடம்பெற்ற ஆட்சிக் கவிழ்ப்பை அடுத்து, கொழும்பில் உள்ள ஜரோப்பிய ஒன்றியத் தூதுவரும், பிரான்ஸ், ஜேர்மனி, இத்தாலி, நெதர்லாந்து. **பக்கம் 11** >>>

நவம்பர் 16 வரை நாடாளுமன்றை முடக்கினார் ஜனாதிபதி மைத்திரி!

கொழும்பு, ஒக். 28
நாடாளுமன்றத்தை நாளை திங்கட்கிழமை கூட்டச் சபாநாயகர் தீர்மானித்திருந்த நிலையில், ஜனாதிபதி மைத்திரிபால

சிறிசேன நாடாளுமன்ற அமர்வை அடுத்த மாதம் 16ஆம் திகதி **பக்கம் 11** >>>

மாவை இன்றேல் நானேதான் அடுத்த முதல்வர் வேட்பாளர்!

கூறுகிறார் சி.வி.கே. சிவஞானம்
(எஸ்.நிதர்ஷன்)
யாழ்ப்பாணம், ஒக். 28
எதிர்வரும் மாகாண சபைத் தேர்தலில் மாவை சேனாதிராசா போட்டியிடுவாவிடத்து, தானே முதலமைச்சர் வேட்பாளரென, வட மாகாண சபையின் முன்னாள் அமைச்சு தலைவர் சி.வி.கே.சிவஞானம் தெரிவித்தார். **பக்கம் 11** >>>

மைத்திரி இன்று விசேட உரை!

கொழும்பு, ஒக். 28
ஜனாதிபதி மைத்திரிபால சிறிசேன இன்று ஞாயிற்றுக்கிழமை நாட்டு மக்களுக்கு விசேட உரை யொன்றை நிகழ்த்தவுள்ளார். நாடாளுமன்ற உறுப்பினர் **பக்கம் 02** >>>

சம்பந்தனுடன் ரணிலும் பேச்சு

கொழும்பு, ஒக். 28
பிரதமர் மஹிந்த ராஜபக்ஷ தமிழ்த் தேசியக் கூட்டமைப்பின் தலைவர் இரா.சம்பந்தனுடன் நேற்று **பக்கம் 11** >>>

ஜே.வி.பி. எவருக்கும் ஆதரவு வழங்காதாம்



கொழும்பு, ஒக். 28
அரசை அமைக்கும் எந்தவொரு கட்சிக்கும் ஆதரவு அளிக்கப் போவதில்லை என்று ஜே.வி.பி. **பக்கம் 11** >>>

ஹக்கீம், ரிஷாத், மனோ ரணிலுக்கு முழு ஆதரவு

மஹிந்த பக்கம் டக்ளஸ், தொண்டா

கொழும்பு, ஒக். 28
கூட்டு அரசில் இடம்பெற்றிருந்த தமிழ், முஸ்லிம் கட்சிகள், பிரதமராக ரணில் விக்கிரமசிங்க தொடரு **பக்கம் 11** >>>

முந்திவிழுந்து மஹிந்தவுக்கு வாழ்த்துத் தெரிவித்தது சீனா



கொழும்பு, ஒக். 28
புதிய பிரதமர் மஹிந்த ராஜபக்ஷவைச் சீனாவின் இலங்கைக்காக தூதுவர் சென்யுவான் சந்தித்து தனது **பக்கம் 11** >>>

ரணிலைப் பதவி விலக்க மூன்று காரணங்கள்தான்

இந்திய ஊடகம் தகவல்

புதுடில்லி, ஒக். 28
ரணில் விக்கிரமசிங்கவைப் பிரதமர் பதவியிலிருந்து நீக்கிவிட்டு முன்னாள் ஜனாதிபதி மஹிந்த ராஜபக்ஷவைப் பிரதமராக நியமிப்பதற்கு ஜனாதிபதி மைத்திரிபால சிறிசேன தீர்மானித்தமைக்கு மூன்று காரணங்கள் காரணம் என இந்தியாவின் தி ஹிந்து ஆங்கில நாளிதழ் தெரிவித்துள்ளது. அறிக்கையான மறுப்பொன்றும் செய்தியாளர் மாநாடொன்றும் ஜனாதிபதி இந்த முடிவை எடுப்பதற்குக் காரணம் என முக்கிய அதிகாரியொருவர் தெரிவித்துள்ளார் என தி ஹிந்து

தெரிவித்துள்ளது. இது தொடர்பில் அதில் மேலும் தெரிவிக்கப்பட்டுள்ளதாவது: தேசிய அரசின் முடிவு ஒருவார காலத்துக்கு முன்னரே நிச்சயமாகி விட்டது என சிரேஷ்ட அதிகாரிகள் தெரிவிக்கின்றனர். இந்தியப் பிரதமர் நரேந்திர மோடியைச் சந்தித்த பின்னர் துஷ்லியிலிருந்து ரணில் விக்கிரமசிங்க வெளியிட்ட கடுமையான அறிக்கையே இறுதி தருணங்களைத் தீவிரப் படுத்தியுள்ளது. குறிப்பிட்ட அறிக்கை ஜனாதிபதியை இலக்காகக் கொண்டிருந்தது. இந்தியாவின் அபிவிருத்தித் திட்டங்கள் தாமதமாவதற்கு ஜனாதிபதியே காரணம் என நேரடியாகக் குற்றம்சாட்டியது என்கொழும்புத் தளமாகக் கொண்ட அரசியல் வட்டாரங்கள் தெரிவித்தன. பிரதமர் அந்த அறிக்கையை வெளியிடுவதற்கு முன்னர் ஜனாதிபதி அலுவலகத்துடன் கலந்துகொண்டிருந்தபோது இலக்காகக் கொண்டிருந்தது. அதன் பின்னர் அரசமைப்புச் சபை, உயர்நீதிமன்றம் மற்றும் மேன்முறையீட்டு நீதிமன்றத்துக்கான நீதியரசர்கள் நியமனத்துக்கு மைத்திரிபால சிறிசேனவால் முன்மொழியப்பட்ட இருவரின் பெயர்களை இருநியமனங்களை நிராகரித்திருந்தது. கொலைச் சதி ஜனாதிபதி கொலைச் சதி முயற்சி குறித்து பொலிஸார் செய்தியாளர் மாநாடொன்றை நடத்தினர். குறிப்பிட்ட செய்தியாளர் மாநாட்டில் கருத்து தெரிவித்த பொலிஸ் பேச்சாளர், நாமல் குமார என்ற நபரின் தொலைபேசி உரையாடலில் கொலைச் சதி குறித்த எந்த தகவலும் இல்லை என தெரிவித்தார். பொலிஸாரின் இந்தக் கருத்து ஜனாதிபதியின் உயிருக்கு எந்த வித ஆபத்துமில்லை என்பது போல காணப்பட்டது. இந்தச் சம்பவங்கள் அனைத்தினதும் ஒட்டுமொத்த விளைவாகவே ஜனாதிபதி மைத்திரிபால சிறிசேன, ரணில் விக்கிரமசிங்கவைப் பதவியிலிருந்து நீக்கினார் எனக் கொழும்பின் முக்கிய அரசியல் வட்டாரத்தைச் சேர்ந்த ஒருவர் தெரிவித்தார் - என்றுள்ளது. (ஐ)

ரணிலை நீக்கி, மஹிந்தவை நியமிக்கும் வர்த்தமானியை வெளியிட்டார் மைத்திரி

ஜனாதிபதி மைத்திரிபால சிறிசேன இரண்டு அதி சிறப்பு வர்த்தமானி அறிவிப்புக்களை வெளியிட்டுள்ளார் என்று அரச அச்சக வட்டாரங்கள் தெரிவித்தன. பிரதமர் பதவியில் இருந்து ரணில் விக்கிரமசிங்கவை நீக்கும் ஒரு வர்த்தமானி அறிவிப்பும், மஹிந்த ராஜபக்ஷவை நாட்டின் புதிய பிரதமராக நியமித்துள்ளதாக இன்னொரு வர்த்தமானி அறிவிப்புமே வெளியிடப்பட்டுள்ளன. ஜனாதிபதி மைத்திரிபால சிறிசேனவின் உத்தரவின் பேரில், இந்த வர்த்தமானி அறிவிப்புக்களை, அவரது செயலர் உதய செனிவிரத்தன நேற்று அதிகாலை வெளியிட்டார். (ஐ)

இனி...

(முதலாம் பக்கத் தொடர்ச்சி)
அரசில் இடம் பெற்றிருந்த பல் வேறு கட்சிகளின் தலைவர்களும் நேற்றும் ரணிலுடன்தான் இருந்தார்கள். ஆனால் அவர்களின் கட்சிகளைச் சேர்ந்த எம்.பிமாப் பலரும் பஸில் ராஜபக்ஷவுடன் 'லெவில்' இருந்தமையை என்னால் உத்யாக அடையாளம் காண முடிந்தது. எடுத்த எடுப்பில் அரசியல் குத்துக்கரணம் அடிப்பது கட்சித் தலைவர்களுக்குக் கஷ்டமான காரியமாக இருக்கலாம். அத்தோடு ரணிலை திடீரென நட்பாற்றில் விட்டுவிட்டு கைகழுவுவது தமது மக்கள் மத்தியிலும் - இந்தியா போன்ற தரப்புகள் முன்னிலையிலும் - தங்களுக்கு சிக்கலாக இருக்கும் என்று கட்சித் தலைவர்கள் எண்ணக் கூடும்.

இப்போதைக்கு ரணிலுடன் நிற்பது மாதிரி முதலில் காட்டுவோம், ஒரு கட்டத்தில் எங்கென்றும் மீறி, பல எம்.பிக்கள் மஹிந்தர் பக்கம் போய்விட்டார்கள், அதனால் எங்களுக்கு வேறு வழி யில்லை, ரணிலுடன் போய்நாங்கள் எதிர்க்கட்சி வரிசையில் அமர முடியாது, அதனால் மஹிந்தர் பக்கம் போகின்றோம் என்று ஒரு சாக்குப் போக்குப் சொல்லிவிட்டு மஹிந்தரின் அரசுப் பக்கம் பாயலாம் என்று எண்ணியிருக்கின்றார்கள் போலும் அந்தக் கட்சித்தலைவர்கள்.

அத்தோடு இப்போது ரணிலுடன் உறுதியாக நின்றால்தான் - ரணில் பலத்துடன் இருக்கின்றார் என்று காட்டினால்தான் - பஸிலுடனான பேரம் பேசலில் தாங்களே எதிர்பார்க்கும் கூடுதல் தொகையைத் தாங்கள் எட்டலாம் என்றும் ஒரு கருத்து கொழும்பில் நிலவுகின்றது.

குதிரைப் பேரத்தில் ஒவ்வொரு சீட்டுக்கும் பல கோடிகள் கைம் மாறும் என எதிர்பார்க்கலாம். நிச்சயமாக இந்தப் 'பெட்டிகள்' கைம் மாறு நிதிப் பேரத்தில் தமிழ்க் கூட்டமைப்பு ஈடுபாது என நம்பலாம். அதனால் கூட்டமைப்பைக் கையாளும் வேலையை தமது சகோ

தரர் பஸிலிடம் கைவிடாமல் தானே நேரடியாகக் கையாளுவார் மஹிந்தர் என்றும் உள்வீட்டு வட்டாரம் ஒன்று நேற்று உறுதியாகத் தெரிவித்தது. இனப்பிரச்சினைத் தீர்வையும் உள்ளடக்கிய புதிய அரசமைப்பை உருவாக்கும் முயற்சிக்கென அரசமைப்பு வழிகாட்டல் குழு ஒன்று அமைக்கப்பட்டது. அதன் தலைவராக இதுவரை பிரதமர் ரணில் விக்கிரமசிங்க இருந்து வந்தார். அந்த வழிகாட்டல் குழு இதுவரை முன் நகர்த்திய விடயங்களைப் பெரிய அளவில் மஹிந்த தரப்பு எதிர்க்கவில்லை.

இந்நிலையில் மஹிந்தர்தான் தொடர்ந்து பிரதமர் என்பது உறுதியாகுமானால் அவரையும் சேர்த்துக் கொண்டு, அப்போது எதிர்க்கட்சித் தலைவராக வரக் கூடிய ரணில் விக்கிரமசிங்கவையே தொடர்ந்தும் அரசமைப்பு வழிகாட்டல் குழுவின் தலைவராக வைத்துக் கொண்டு புதிய அரசமைப்பை உருவாக்கும் முயற்சியைத் தொடருதல், அரசியல் கைதிகளை விடுவித்தல், ஆக்கிரமிக்கப்பட்ட காணிகளை விடுவித்தல் போன்றவற்றை பேரத்துக்கான நிபந்தனைகளாக முன்வைத்து கூட்டமைப்பு மஹிந்தருடன் பேசலாம்.

நல்லாட்சி அரசு கவிழ்ந்தால் தீர்வு முயற்சிகள் எல்லாம் முறிந்து விட்டன என்று கூட்டமைப்பு கலங்கத் தேவையில்லை.

மஹிந்தர் - மைத்திரி - ரணில் என்று தென்னிலங்கை சிங்களத்தின் மூன்று முக்கிய தலைவர்களையும் இனப்பிரச்சினைத் தீர்வுக்கான விடயத்தில் ஒரே வரிசையில் கொண்டு வந்து, ஓர் அருமையான வாய்ப்பை தமிழ்க் கூட்டமைப்பின் தலைவர் சம்பந்தனுக்கு அவரது குலதெய்வமான ஸ்ரீ ஆதிபத்ரகாளி அம்மன் தந்திருப்பதாகவே நான் கருதுகிறேன். புத்திசாதுரியமாக - சாணக்கியமாக - ராஜதந்திரமாக விடயத்தை கையாண்டு, இலக்கை நகர்த்துவது சம்பந்தன் - சுமந்திரன் கூட்டின் திறமையில்தான் தங்கியுள்ளது. செய்வார்களா?

- மின்னல் -

பங்கள் தாமதமாவதற்கு ஜனாதிபதியே காரணம் என நேரடியாகக் குற்றம்சாட்டியது என்கொழும்புத் தளமாகக் கொண்ட அரசியல் வட்டாரங்கள் தெரிவித்தன. பிரதமர் அந்த அறிக்கையை வெளியிடுவதற்கு முன்னர் ஜனாதிபதி அலுவலகத்துடன் கலந்துகொண்டிருந்தபோது இலக்காகக் கொண்டிருந்தது. அதன் பின்னர் அரசமைப்புச் சபை, உயர்நீதிமன்றம் மற்றும் மேன்முறையீட்டு நீதிமன்றத்துக்கான நீதியரசர்கள் நியமனத்துக்கு மைத்திரிபால சிறிசேனவால் முன்மொழியப்பட்ட இருவரின் பெயர்களை இருநியமனங்களை நிராகரித்திருந்தது. கொலைச் சதி ஜனாதிபதி கொலைச் சதி முயற்சி குறித்து பொலிஸார் செய்தியாளர் மாநாடொன்றை நடத்தினர். குறிப்பிட்ட செய்தியாளர் மாநாட்டில் கருத்து தெரிவித்த பொலிஸ் பேச்சாளர், நாமல் குமார என்ற நபரின் தொலைபேசி உரையாடலில் கொலைச் சதி குறித்த எந்த தகவலும் இல்லை என தெரிவித்தார். பொலிஸாரின் இந்தக் கருத்து ஜனாதிபதியின் உயிருக்கு எந்த வித ஆபத்துமில்லை என்பது போல காணப்பட்டது. இந்தச் சம்பவங்கள் அனைத்தினதும் ஒட்டுமொத்த விளைவாகவே ஜனாதிபதி மைத்திரிபால சிறிசேன, ரணில் விக்கிரமசிங்கவைப் பதவியிலிருந்து நீக்கினார் எனக் கொழும்பின் முக்கிய அரசியல் வட்டாரத்தைச் சேர்ந்த ஒருவர் தெரிவித்தார் - என்றுள்ளது. (ஐ)

கொலைச் சதி ஜனாதிபதி கொலைச் சதி முயற்சி குறித்து பொலிஸார் செய்தியாளர் மாநாடொன்றை நடத்தினர்.

குறிப்பிட்ட செய்தியாளர் மாநாட்டில் கருத்து தெரிவித்த பொலிஸ் பேச்சாளர், நாமல் குமார என்ற நபரின் தொலைபேசி உரையாடலில் கொலைச் சதி குறித்த எந்த தகவலும் இல்லை என தெரிவித்தார்.

பொலிஸாரின் இந்தக் கருத்து ஜனாதிபதியின் உயிருக்கு எந்த வித ஆபத்துமில்லை என்பது போல காணப்பட்டது. இந்தச் சம்பவங்கள் அனைத்தினதும் ஒட்டுமொத்த விளைவாகவே ஜனாதிபதி மைத்திரிபால சிறிசேன, ரணில் விக்கிரமசிங்கவைப் பதவியிலிருந்து நீக்கினார் எனக் கொழும்பின் முக்கிய அரசியல் வட்டாரத்தைச் சேர்ந்த ஒருவர் தெரிவித்தார் - என்றுள்ளது. (ஐ)

மைத்திரி...

(முதலாம் பக்கத் தொடர்ச்சி)
லக்ஸ்மன் யாப்பா அபேவர்தன இதனைத் தெரிவித்தார்.

புதிய பிரதமராக மஹிந்த சத்தியப்பிரமாணம் செய்து கொண்ட பின்னர் ஏற்பட்ட அரசியல் நிலைமை தொடர்பில் தெளிவுடனாகவே மைத்திரிபால இந்த உரையை நிகழ்த்தவுள்ளதாக அவர் குறிப்பிட்டார்.

அத்துடன் நாளை திங்கட் கிழமை புதிய அமைச்சரவையின் சத்தியப்பிரமாண நிகழ்வும் இடம் பெறவுள்ளதாக லக்ஸ்மன் யாப்பா அபேவர்தன மேலும் கூறினார்.

ரணிலின்...

(முதலாம் பக்கத் தொடர்ச்சி)
பால சிறிசேனவுக்கு ரணில் விக்கிரமசிங்க கடிதம் மூலம் அறிவித்திருந்தார். எனினும், ரணில் 2015 ஆம் ஆண்டு பிரதமர் பதவியை ஏற்றபோது நியமிக்கப்பட்ட செயலாளரை ஜனாதிபதி மைத்திரி பதவி நீக்கியுள்ளார். பிரதமரின் செயலாளர் சமன் ஏக்கநாயக்க உடன் நடைமுறைக்கு வரும் வகையில் நீக்கப்பட்டுள்ளார் என அறிவிக்கப்பட்டது.

இதனையடுத்து புதிய பிரதமராக நியமிக்கப்பட்டுள்ள மஹிந்த ராஜபக்ஷவின் புதிய செயலாளராக எஸ். அமரசேகர நியமிக்கப்பட்டுள்ளார்.

மைத்திரியின் இந்த நடவடிக்கை கொழும்பு அரசியலில் கொந்தளிப்பை ஏற்படுத்தியுள்ளது. (ஐ)

மைத்திரிக்குப் பதிலடி கொடுக்க ரணில் வியூகம் அதிரடி நடவடிக்கைக்குத் திட்டம்

கொழும்பு, ஒக். 28
ரணில் விக்கிரமசிங்கவை அரசமைப்புக்கு முரணான வகையில் பதவிநீக்கம் செய்துள்ள ஜனாதிபதி மைத்திரிபால சிறிசேனவுக்கு எதிராக நம்பிக்கையில்லாப் பிரேரணையைக் கொண்டுவருவதற்கு ஐக்கிய தேசியக்கட்சி தயாராகி வருகின்றது. இதற்கான பொறுப்பு அரசமைப்பு நிபுணர் ஜயம்பதி விக்கிரமரத்னவிடம் ஒப்படைக்கப்பட்டுள்ளது என்றும், இன்று இது குறித்து அடுத்தக்கட்ட நடவடிக்கை முன்னெடுக்கப்படும் என்றும் சிறிகொத்தா வட்டாரங்களிலிருந்து அறியமுடிகின்றது. எனினும், நாடாளுமன்ற அமர்வை ஜனாதிபதி மைத்திரிபால சிறிசேன முடக்கியுள்ளதால் - ஐ.தே.கவின் இந்த வியூகம் வெற்றியளிக்காமல் என்ற கேள்வியும் எழுந்துள்ளது. ஐ.தே.கவின் தலைமையில் பொதுவேட்பாளராக களமிறங்கி ஜனாதிபதியாக தெரிவான மைத்திரிபால சிறிசேன, தற்போது ஐ.தே.கவுக்கு எதிரான அதிரடி முடிவுகளை எடுத்துவருகின்றமை அக்கட்சி எம்.பிக்களுக்கு கடுமீ சீற்றத்தை ஏற்படுத்தியுள்ளது. (ஐ)

ரணிலையும் நேற்று சந்தித்தார் சீனத் தூதர்



கொழும்பு, ஒக். 28
இலங்கைக்கான சீனத் தூதுவர் செங் ஷியுவான், ஜனாதிபதியால் பதவிநீக்கம் செய்யப்பட்ட ரணில் விக்கிரமசிங்கவை நேற்று மாலை சந்தித்துக் கலந்துரையாடினார். அலரி மாளிகையில் இந்தச் சந்திப்பு இடம்பெற்றுள்ளது. புதிய பிரதமராக நேற்று முன் தினம் நியமிக்கப்பட்ட மஹிந்த ராஜபக்ஷவை, அவரது இல்லத்தில், சீன இராஜதந்திரிகளுடன் இணைந்து சந்தித்துப் பேசிய பின்னரே, அலரி மாளிகைக்குச் சென்று ரணில் விக்கிரமசிங்கவைச் சீனத் தூதுவர் தனியாகச் சந்தித்துள்ளார். முன்னதாக, 20 இற்கும் மேற்பட்ட நாடுகளின் இராஜதந்திரிகள் பங்கேற்ற கூட்டம் அலரி மாளிகையில் நடந்திருந்தது. அதில் சீனத் தூதுவர் பங்கேற்கவில்லை. (ஐ)

கொழும்பு வருகிறார் சுப்ரமணியன் சுவாமி

கொழும்பு, ஒக். 28
இலங்கைக்கு மிக விரைவில் நான் செல்லவுள்ளேன். இதன்போது தமிழக மீனவர்கள் எல்லைப் பிரச்சினை தொடர்பில் கலந்தாலோசித்து தீர்வொன்றைப் பெற நடவடிக்கை எடுப்பேன் என்று பாரதிய ஜனதா கட்சியின் மூத்த தலைவர் சுப்ரமணியன் சுவாமி கூறியுள்ளார். புதிய பிரதமராக மஹிந்த ராஜபக்ஷ பதவியேற்றதற்கு இந்தியாவின் பிரதான கட்சியான பாரதிய ஜனதா கட்சியின் மூத்த தலைவர் சுப்ரமணியன் சுவாமி தனது உத்தியோகபூர்வ டுவிட்டர் பக்கத்தில் வாழ்த்து தெரிவித்துள்ளார். மஹிந்த பிரதமராக பதவியேற்றுள்ளதை எண்ணி மகிழ்ச்சியடைகின்றேன். அவருக்கு எனது வாழ்த்துக்களை தொலைபேசி மூலமும் தெரிவித்தேன். இலங்கை தமிழர் விவகாரத்தில் அவர்களுடன் கலந்தாலோசித்து தக்க தீர்வை எடுப்பதாக மகிந்த கூறினார் என்று சுப்ரமணியன் சுவாமி குறிப்பிட்டுள்ளார். (ஐ)

தகவல் திணைக்களத்துக்கு பதில் பணிப்பாளர் நாயகம் நேற்று நியமித்தார் ஜனாதிபதி

அரசாங்கத் தகவல் திணைக்களத்தின் புதிய பதில் பணிப்பாளர் நாயகமாக, இலங்கை நிர்வாக சேவையின் சிரேஷ்ட அதிகாரிகளில் ஒருவரான நாலக கருவெவ நியமிக்கப்பட்டுள்ளார். இதுவரை காலமும் அப்பதவியை வகித்துவந்த சுதான குணவர்தன, அப்பதவியிலிருந்து நீக்கப்பட்டே புதியவர் நியமிக்கப்பட்டுள்ளார். நாட்டில் தற்போது ஏற்பட்டுள்ள அரசியல் நெருக்கடிக்கு மத்தியில், புதிய பிரதமராகப் பதவியேற்றுள்ள மஹிந்த ராஜபக்ஷ, தகவல் தொடர்பாடல் தொடர்பில், தனக்கு விசுவாசமானவர்கள் எனக் கருதுவோரை நியமிக்கும் நோக்கத்திலேயே, இம்மாற்றம் ஏற்படுத்தப்பட்டுள்ளது எனக் கருதப்படுகிறது. (ஐ)

அரசமைப்பை மதித்து சரியாக செயற்படுங்கள்

பிரிட்டன் அரசு கோரிக்கை

கொழும்பு, ஓக். 28

அனைத்துக் கட்சிகள் மற்றும் தகுதிவாய்ந்த அதிகாரிகள் இலங்கையின் அரசமைப்பை மதித்து, சரியான அரசியல் வழிமுறைகளைப் பின்பற்ற வேண்டும் என்று பிரிட்டன் தெரிவித்துள்ளது.

மஹிந்த ராஜபக்ஷ நேற்று முன்தினம் பிரதமராக நியமிக்கப்பட்டதை அடுத்து, பிரிட்டனின் ஆசிய பசுபிக் விவகாரங்களுக்கான இராஜாங்க அமைச்சர் பற்றிக் மார்க் பீல்ட் இந்தக் கருத்தை வெளியிட்டுள்ளார்.

இலங்கையின் பிந்திய நிலவரங்கள் குறித்து கரிசனையுடன், பிரிட்டன் நெருக்கமாக, கண்காணித்து வருகிறது என்றும் அவர் கூறியுள்ளார்.

அதேவேளை, இலங்கைக்குப் பயணம் செய்யும் பிரிட்டன் பிரஜைகள் அவதானமாக இருக்க வேண்டும் என்று பிரிட்டன் வெளிவிவகாரப் பணியகம், பயண எச்சரிக்கையை வெளியிட்டுள்ளது.

இலங்கையில் திடீர் அரசியல் மாற்றங்கள் நிகழ்ந்துள்ளதாகவும், விழிப்பாக இருக்குமாறும்,



அரசியல் கூட்டங்கள் மற்றும் எதிர்ப்பு பேரணிகளைத் தவிர்க்குமாறும் அதில் கூறப்பட்டுள்ளது.

தொடர்ச்சியாக நிலைமைகளை கண்காணித்து, சரியான பயண ஆலோசனை வழங்கப்படும் என்றும் தெரிவிக்கப்பட்டுள்ளது. (ஐ)

மலையக மக்களுக்கு ஆதரவாக வவுனியா மக்கள் போராட்டம்



வவுனியா, ஓக். 28

பெருந்தோட்டத் தொழிலாளர் களின் சம்பளக் கோரிக்கைக்கு ஆதரவு தெரிவிக்கும் வகையில் வவுனியாவில் கண்டன போராட்டமொன்று இடம்பெற்றது.

இந்தப் போராட்டம் பழைய பஸ் நிலையத்திற்கு முன்னால், நேற்று வவுனியா மாவட்ட வடக்கு-கிழக்கு வாழ் தமிழ் மக்கள் ஒன்றியத்தின் ஏற்பாட்டில் இடம்பெற்றது.

இந்தப் போராட்டத்தில் ஈடுபட்டவர்கள், 'உழைப்பு கொடுப்பதோ கோடி ரூபா ஊதியமாகக் கேட்பதோ ஆயிரம் ரூபா', 'அரசே ஏன் பாராமுகம் 2015 தேர்தல் வாக்குறுதியை நிறைவேற்று', 'பஞ்சப்படி கேட்கவில்லை உழைப்புக்கான ஊதியத்தை தான் கேட்கின்றோம்' போன்ற பதாதை

களை தாங்கியவாறு கோஷங்களை எழுப்பி ஆர்ப்பாட்டத்தில் ஈடுபட்டனர்.

ஆர்ப்பாட்டத்தில் ஈடுபட்டவர்கள் கருத்து தெரிவிக்கையில், இலங்கையின் பொருளாதாரத்தின் பெரும்பங்கை ஈட்டித்தரும் மலையகத் தொழிலாளர்கள் பல துன்பங்களை அனுபவித்து வருகின்றனர். இலங்கையின் விலைவாசி ஏற்றம், உலகமயமாக்கலின் தாக்கம், பொருளாதார நெருக்கடி கள் ஆகியவற்றுக்கு முகம் கொடுத்துள்ள மலையகத் தொழிலாளர்கள் தமக்கு நாளாந்தச் சம்பளமாக 1000 ரூபாயைக் கோரிப் போராடி வருகின்றனர்.

ஆகையால் இப்போராட்டத்திற்கு ஆதரவு தெரிவித்தே நாமும் இக்கவனவீர்ப்புப் போராட்டத்தில் ஈடுபட்டுள்ளோம் எனக் கூறினர்.

காட்டிக் கொடுத்துவிட்டார் மைத்திரி! ராஜித, ஹிருணிகா கொதிப்பு

கொழும்பு, ஓக். 28

ஜனாதிபதி மைத்திரிபால சிறிசேன மோசமான காட்டிக் கொடுப்பை செய்து விட்டார் என்றும், அவரது சுயரூபம் இப்போதே வெளிப்பட்டுள்ளது என்றும் அவருடன் சிறிலங்கா சுதந்திரக் கட்சியில் இருந்து வெளியேறியவர்களான ராஜித சேனாரத்னவும், ஹிருணிகா பிரேமச்சந்திரவும் தெரிவித்துள்ளனர்.

தலதா மாளிகையின் முன்னிலையின் முன்னிலையில் அளித்த வாக்குறுதிகளுக்கு என்னவாயிற்று எனச் சுகாதார அமைச்சர் ராஜித சேனாரத்ன கேள்வி எழுப்பியுள்ளார்.

எந்தவொரு தலைவரும் இந்த மாதிரி என்னை அரசியல் ரீதியாக தனிமைப்படுத்தியது கிடையாது. கடந்துவந்த பயணத்தின்போது அவருக்கு தெரிந்தோ அல்லது தெரியாமலோ எங்களைக் காட்டிக் கொடுத்துள்ளார். அன்று அத்துமீறல்களைச் செய்த அரசுக்கு எதிராகவே ஜனாதிபதி மைத்திரிபால சிறிசேனவை ஆட்சிபீடம் ஏற்றினோம். இவ்வாறான அத்துமீறல்களில் ஈடுபடுவதற்கு மைத்திரியை நாம் ஜனாதிபதியாக்கவில்லை. இன்று அரசு நிறுவனங்கள் மீது அத்துமீறி பிரவேசித்து குண்டர்கள் புகுந்து தாக்குதல் நடத்தி இவ்வாறான ஓர் நிலைமை உருவாகியுள்ளது இவற்றைச் செய்யவா ஜனாதிபதி மைத்திரி பேசினார். தலதா மாளிகையின் முன்னிலையில் அவர் வாக்குறுதி அளித்திருந்தார். இவற்றைச் செய்யவா வாக்குறுதி அளித்தார் என்ற கேள்வியை நான் எழுப்புகின்றேன். - என்றார் ராஜித சேனாரத்ன.

ஜனாதிபதி மைத்திரிபால சிறிசேனவின் சுயரூபம் தற்போதுதான் வெளிப்பட்டுள்ளது என ஐக்கிய தேசியக் கட்சியின் நாடாளுமன்ற உறுப்பினர் ஹிருணிகா பிரேமச்சந்திர தெரிவித்துள்ளார்.

ஜனாதிபதியின் இந்தச் செயற்பாட்டை நினைத்



துக்கூடப்பாக்க முடியவில்லை. மஹிந்த அரசையும் அவர்களது குடும்பத்தையும் அதிகமாக விமர்சனம் செய்தது ஜனாதிபதி மைத்திரியே. தேர்தலில் தோல்வியடைந்தால் ஆறு அடி மண்ணில் புதையுண்டுவிடுவேன், மஹிந்த தரப்பு என்னைப் புதைத்துவிடுவார்கள் என ஜனாதிபதி கூறினார். எனினும் அதே வாயில் இன்று சிரித்து மஹிந்தவைக் கட்டித் தழுவுகின்றமை அருவருப்பாக உள்ளது.

யாரும் வெளியில் இறங்கப் பயந்த காலத்தில் நாம் வெளியே இறங்கி பிரசாரம் செய்து ஜனநாயகத்தை நிலைநாட்ட முயற்சித்தோம் எனினும், ஜனாதிபதி அரசியல் மேடைகளில் கூறியவற்றை மறந்துவிட்டு இவ்வாறு செய்துள்ளார். நாம் உள்ளிட்ட நாட்டு மக்கள் அனைவரும் ஜனாதிபதி யார் என்பதனைத் தற்போது புரிந்து கொண்டுள்ளனர். நாம் கட்சி மாறவோ அல்லது மாற்றங்களை விரும்பவோ இல்லை. இந்த நிலைமை குறித்து மக்களுக்காக நான் மிகுந்த வேதனை அடைகின்றேன் - என்றார் ஹிருணிகா.

மஹிந்தவுக்கு ஆதரவளித்து கிழக்கிலும் கொண்டாட்டம்



புதிய பிரதமராக மஹிந்த ராஜபக்ஷ அறிவிக்கப்பட்டதை தொடர்ந்து மட்டக்களப்பிலுள்ள அவரின் ஆதரவாளர்கள் பட்டாசு கொளுத்தி தங்களை மகிழ்ச்சியை வெளிப்படுத்தியுள்ளனர்.

ஜனாதிபதி மைத்திரிபால சிறிசேனவினால் புதிய பிரதமராக மஹிந்த அறிவிக்கப்பட்டமையை அடுத்து, நேற்று முன்தினம் வெள்

ளிக்கிழமை இரவு மட்டக்களப்பு நகரின் பல்வேறு பகுதிகளிலும் பட்டாசுகளை கொளுத்தி அவரின் ஆதரவாளர்கள் மகிழ்ச்சியை கொண்டாடினர்.

மட்டக்களப்பிலுள்ள தமிழ் மக்கள் விடுதலைப்புலிகள் கட்சி அலுவலகத்துக்கு முன்பாகவும் வெடி கொளுத்தப்பட்டு மகிழ்ச்சி வெளியிடப்பட்டது. (ஐ)

பின்கதவால் வந்தவர்களுக்கு பிரதமர் பதவி வழங்குவதா?

திகாம்பரம் ஆவேசம்

பின்கதவால் வந்தவர்களுக்குப் பிரதமர் பதவியை வழங்க முடியாது என நாடாளுமன்ற உறுப்பினர் பழனி திகாம்பரம் தெரிவித்துள்ளார்.

அலரி மாளிகையில் நேற்று ரணில் விக்கிரமசிங்கவுக்கும் ஐக்கிய தேசிய முன்னணியின் உறுப்பினர்களுக்கும் இடையில் முக்கிய சந்திப்பொன்று இடம்பெற்றது.

இந்தச் சந்திப்பின் பின்னர் இடம்பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இதனைக் குறிப்பிட்டார். அவர் மேலும் தெரிவிக்கையில் -

நாட்டின் தற்போதைய பிரச்சினைக்கு நாடாளுமன்றத்தில் தீர்வைப் பெற்றுக்கொள்ள முடியும். அங்கு மஹிந்த தரப்பினருக்குப் பெரும்பான்மை இருந்தால் நிரூபிக்கப்படும். அங்கு அவர்கள் நிரூபித்துவிட்டால் பிரதமர் பதவியைத் தொடரப்படும்.

எமது கூட்டணியின் தலைவர் மனோ கணேசனின் கட்டளைக்கு இணங்க நாங்கள் தொடர்ந்து ரணிலுக்கு ஆதரவாக இருப்போம்.

கொழும்பில் ஐந்து இலட்சத்துக்கும் அதிகமாக வாக்குகளைப் பெற்றவர் ஐக்கிய தேசிய முன்னணியின் தலைவரே. நேற்றைய தரவுகளின்படி அந்த கட்சியிலேயே அதிக ஆசனங்கள் உள்ளன - என்றார். (ஐ)

நாட்டுக்கு நன்மை வருமெனில் ஆட்சி மாற்றத்தில் தவறில்லை

கூறுகின்றார் இராதாகிருஷ்ணன்

நாட்டுக்கு நன்மை ஏற்படுமாக இருந்தால் ஆட்சியில் மாற்றம் ஏற்படுத்துவதில் தவறில்லை யென மலையக மக்கள் முன்னணியின் தலைவர் வே. இராதாகிருஷ்ணன் தெரிவித்துள்ளார்.

புதிய பிரதமராக முன்னாள் ஜனாதிபதி மஹிந்த ராஜபக்ஷவை ஜனாதிபதி நியமித்தமை தொடர்பில் ஊடகங்களுக்குக் கருத்து தெரிவிக்கும்போதே அவர் இதனைக் குறிப்பிட்டார்.

அவர் மேலும் தெரிவிக்கையில் -

திடீரென ஏற்பட்டுள்ள இப்புதிய மாற்றத்தினால் பல்வேறு சர்ச்சைகள் எழுந்துள்ளன. அதிலும் ஐக்கிய தேசியக் கட்சியின் தலைவர் ரணில் விக்கிரம

சிங்க தானே பிரதமர் என்கிறார். அதேபோன்று முன்னாள் ஜனாதிபதி மஹிந்த நான் தான் பிரதமர் எனக் கூறுகின்றார்.

ஆகையால் நாட்டில் உண்மையான பிரதமர் யார் என்பது உறுதியான பின்னரே யாருக்கு ஆதரவு தெரிவிப்பது என்பதைத் தீர்மானிக்கவுள்ளோம்.

இதேவேளை நாட்டைச் சிறந்த முறையில் கட்டி யெழுப்புவதற்கு யார் ஆட்சிக்கு வந்தாலும் பரவாயில்லை.

அந்தவகையில் இலங்கையில் தற்போதைய கால நிலையை போன்றுதான் அரசியலும் காணப்படுகின்றது. - என்றார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

தமிழர் தரப்புக்கு முன்னால் உள்ள தெரிவுகள்

யார் பிரதமர், யார் எதிர்க்கட்சித் தலைவர் என்ற சர்ச்சையை விட, நல்லாட்சி அரசின் காலம் முடிந்து விட்டது என்பதுதான் மிக முக்கிய விடயம்.

இலங்கைத் தீவின் இரண்டு பிரதான கட்சிகளும் ஒன்றுசேர்ந்து ஆட்சியமைத்திருக்கின்றன, இனப்பிரச்சினைக்கு நின்று, நிலைத்து, நிகழ்கக் கூடிய நிரந்தரத் தீர்வைக் காண்பதற்கான வரலாற்றுச் சந்தர்ப்பம் இது - என்றெல்லாம் தமிழ்த் தேசியக் கூட்டமைப்பு நம்பிக்கையூட்டிய வாய்ப்பெல்லாம் இன்று மலையேறிப் போய்விட்டன என்பதுதான் யதார்த்த புறநிலைமை.

அதாவது இனப்பிரச்சினைக்கான தீர்வையும் உள்ளடக்கிய புதிய அரசமைப்பு உருவாக்கத்துக்கு நாடாளுமன்றத்தில் தேவையான மூன்றில் இரண்டு பங்கு ஆதரவைப் பெறுவது என்பது மேலும் மேலும் துர்லபமாகி வருகின்றது. அதுதான் இப்போதைய உண்மை நிலைவரம்.

ஈழத் தமிழர்களைப் பொறுத்தவரை 'இராவணன் ஆண்டாலென்ன, இராமன் ஆண்டாலென்ன, கூட வந்த குரங்கு ஆண்டாலென்ன?' - என்ற நிலைதான்.

கடந்த காலப் பேரழிவுகளுக்கும் போராழிவுகளுக்கும் நியாயமும் நிவாரணமும் கிட்டவேதோடு, உண்மைகள் கண்டறியப்பட்டு, நீதி நிலைநாட்டப்படவேண்டும், கௌரவமான வாழ்வுக்குரிய நியாயமான தீர்வு கிட்டவேண்டும் - இதுதான் தமிழர்களின் எதிர்பார்ப்பு.

இந்த இலக்கை எட்டுவதற்காகத்தான் ஜனாதிபதி மஹிந்த ராஜபக்ஷவை எதிர்த்து ஏனைய சிறுபான்மை இனமக்களுடன் சேர்ந்து பெரும்பான்மையினத்தவர்களில் கணிசமானோரின் உதவியுடனும் மைத்திரி - ரணில் - நல்லாட்சி கூட்டை ஆட்சிப்பீடத்துக்குக் கொண்டுவந்தார்கள் தமிழர்கள்.

ஆனால், தென்னிலங்கைச் சிங்களம் தனது அதி காரப் போட்டியில், ஆட்சிக்கு வர உதவிய தமிழர்களின் நலனை எட்டி உதைத்துவிட்டுத் தன் கைவரிசையைக் காட்டி நிற்கின்றது.

பெரும்பான்மையினத்தின் பெரிய கட்சிகளான ஐக்கிய தேசியக் கட்சியும் சுதந்திரக் கட்சியும் அல்லது சுதந்திர கட்சியிலிருந்து முனைவிட்டுப் பெரிதாகியிருக்கும் பூர்வீக மொத்தான பெருமூலம் ஐக்கிய தேசியக் கட்சியும் இணைந்து தமிழர்களுக்குத் தீர்வுத் திட்டம் ஒன்றை எதிர்வரும் காலங்களில் முன்வைக்கம் என்பதும் பகல் கனவே.

2016இல் தீர்வு, 2017இல் தீர்வு, 2018இல் தீர்வு என்று தமிழர்களுக்கு நம்பிக்கை உண்டி வந்த தமிழர்களின் தலைமை இனி இப்போதைக்குத் தீர்வுக்குவாய்ப்பே இல்லை என்ற நிலையில், தமிழ் மக்களுக்கு என்ன கூறப்போகின்றது? என்ன அரசியல் முடிவை எடுக்கப்போகின்றது?

தீர்வுக்கான முயற்சிகளில் ஓரளவாவது ஈடுபட்டு, புதிய அரசமைப்புக்கான வழிகாட்டல் குழுவை நடுத்தே வேகத்திலாவது முன்னகர்த்துவதற்கு பாடுபட்டு நின்ற ரணில் விக்கிரமசிங்க, கூட்டுச் சேர்ந்த தரப்பின் வஞ்சகத்தால் இன்று வீழ்த்தப்பட்டு நிற்கின்றார். செய் நன்றிக்காக அவர் பக்கம் ஆதரித்து நிற்பதா?

மறுபக்கத்தில், கடந்த ஜனாதிபதித் தேர்தலில் நான் தோற்றிருந்தால் எனது கதை அறிய அடிமண்ணுக்குள் அடங்கியே போயிருக்கும் என்று நடுநடுங்கியபடி கூறிய ஜனாதிபதி மைத்திரிபால சிறிசேன, அப்படி மண்ணுக்குள் அவர் அடங்கிப்போகாமல் அவரை வெல்ல வைத்துக் காப்பாற்றுவதற்காக அவருடன் சேர்ந்து கடுமையாகப் போராடிய ரணில் விக்கிரமசிங்கவின் முதுகில் ஓங்கிக் குத்திவிட்டு, அறிய அடிமண்ணுக்குள் அடக்கம் செய்ய முற்படவார்களோடு 'அடாவடி' அரசியல் நடத்தும் அம்பல்ட்டுவிட்டார்.

இனிமேல் பெரும்பாலும் அதிகாரம் இந்தத்தரப்பிடம்தான் தங்கப் போகின்றது. மஹிந்தர் தரப்புக்கு நாடாளுமன்றப் பெரும்பான்மை இதுவரை கிட்டாவிட்டாலும் அதை அவர்கள் எப்படியும் எட்டிவிடுவார்கள். அதற்கு வசதியாக மூன்று வார காலத்துக்கு நாடாளுமன்றத்தை முடக்கியிருக்கின்றார் ஜனாதிபதி மைத்திரிபால சிறிசேன. நாடாளுமன்ற அரசியல் குதிரைப் பேரத்தில் அசகாய சூரனான பஸில் ராஜபக்ஷவிடம் தேவையான எம். பிக்களை வளைத்துப்போடும் பொறுப்பை ஒப்படைத்திருக்கின்றார் மஹிந்த ராஜபக்ஷ. இந்த மூன்று வார காலம் அவருக்குத் தாராளமாகப் போதும். ரணில் விக்கிரமசிங்கவும் அவருடன் கூட்டுச் சேர்ந்து கட்சிகளின் தலைவர்களும் ஒரு மேடையில் அமர்ந்திருந்து, நாங்கள் ஒன்றாகவும் ஐக்கியமாகவும் கூட்டில் உறுதியாகவும் இருக்கிறோம் என செய்தியாளர்களைக் கூட்டி அறிவிக்கலாம். ஆனால் அத்தலைவர்களின் கட்சியைச் சேர்ந்த எம். பிக்கள் தலைவர்களுக்குத் தெரியாமல் பஸில் ராஜபக்ஷவின் வலையில் ஒவ்வொருவராக விழுந்து கொண்டிருக்கின்றனர் என்பதுதான் கனத்த கவலை. அதனால் ரணில் தரப்பு சிறு கச்சிறுக அரித்து, கரைந்து, மஹிந்ததரப்பில் இணைந்து, அத்தரப்பு தேவையான பெரும்பான்மையைப் பெற்று விட வாய்ப்புக்கள் அதிகம். அனதால் அந்தத் தரப்பை தமிழர் பிரதிநிதிகள் ஆதரிப்பதா?

அல்லது இரண்டு பெரும்பான்மை இனத்தரப்புகளையும் மோதலிட்டு விட்டு, நீங்கள் உங்களுக்குள் மோதி முடிவு செய்துகொள்ளுங்கள். நாங்கள் இதற்குள் வரமாட்டோம் என்று ஜே. வி. பி. பாணியில் ஒதுங்கிக் கொள்வதா?

அல்லது தீர்வு ஒன்றைப் பெற்றுத்தருவென் என்று கூறித் தமிழ் வாக்குகளுக்கும் சுருட்டி ஜனாதிபதியாக விட்டு, இப்படி முதுகில் குத்துமாறே போடல் நடந்து கொண்ட ஜனாதிபதி மைத்திரிபால சிறிசேனவுக்கு எதிராக தமிழர்கள் முன்னின்று நாடாளுமன்றத்தில் குற்ற விசாரணைப் பிரேரணை ஒன்றைக் கொண்டுவர முயல்வதா?

எதைச் செய்யப் போகின்றது தமிழ்த் தேசியக் கூட்டமைப்பு? எதைச் செய்வதானாலும் கூட்டமைப்பு விளையுமா என்பது பற்றி உறுதி செய்துவதுதான் முதலாவது விடயமாக இருக்கவேண்டும்.

மீண்டும் ஆட்சியில் பங்கெடுத்தால் முன்னரை விடவும் மக்களுக்கு உதவி

மஹிந்தவுக்கான ஆதரவு குறித்து டக்ளஸ்

கொழும்பு, ஓக். 28
நாம் ஆட்சியில் பங்கெடுத்திருந்த காலத்தில் ஓய்வின்றி உழைத்து பெரும்பணியைச் செய்திருக்கின்றோம் என்பது உணர்வாற்ற உண்மையாக உள்ளது. மீண்டும் ஆட்சியில் பங்கெடுத்தால் முன்னரைவிடவும் கூடுதலான முயற்சிகளைச் செய்து போரில்லாத இந்தச் சூழலில் எமது மக்களின் பிரச்சினைகளுக்குத் தீர்வுகளைப் பெற்றுக்கொடுக்க உழைப்போம்

இவ்வாறு பிரதமர் மஹிந்த ராஜபக்ஷவுக்கு வாழ்த்துக்களைத் தெரிவித்து ஈ.பி.டி.பியின் செயலாளர் நாயகமும் நாடாளுமன்ற உறுப்பினருமான டக்ளஸ் தேவானந்தாவிடுத்துள்ள உட்கட்சி செய்தியில் குறிப்பிட்டுள்ளார்.

அந்த அறிக்கையில் அவர் மேலும் தெரிவித்துள்ளவை வருமாறு:-

கடந்த ஆட்சியில் தமிழ் மக்களின் பிரதான பிரச்சினைகளுக்குத் தீர்வைப் பெற்றுக்கொடுப்பதாகக் கூறி வாக்குகளை அபகரித்தவர்களால் கொடுக்கப்பட்ட வாக்குறுதிகள் நிறைவேற்றப்படவில்லை.

தமிழ் மக்களின் பிரதான கோரிக்கைகளான அரசியல் தீர்வுமற்றும் காணாமற்போனோர் விவகாரம், காணிகள் மீட்டி, அரசியல் கைதிகள் விடுதலை, எமது இளையோருக்கான வேலை வாய்ப்பு, வாழ்வாதாரம் உள்ளிட்ட முக்கியமான பிரச்சினைகளுக்குத் தீர்வைப் பெற்றுக்கொடுப்பதற்கு உரியவாறு தமிழ்த் தேசியக் கூட்டமைப்பினர் ஆட்சியாளர்களுக்கு வழிகாட்டத் தவறியிருக்கின்றார்கள்.

தமிழ் மக்களுக்குக் கொடுத்த வாக்குறுதிகளைப் புறந்தள்ளி விட்டு மதுசுலப அரட்சியலைத் தமிழ்த் தேசியக் கூட்டமைப்பு முன்னெடுத்ததால், தமது பிரச்சினைகளுக்கான தீர்வுகளுக்காக வீதியில் இறங்கிப்போராடுவதைத் தவிர தமிழ் மக்களுக்கு வேறு வழி இருக்கவில்லை.

பலதரப்புகளுக்கு மேலாக போர் அழிவுகளுக்கு முகம் கொடுத்து வந்துள்ள எமது மக்களுக்கு, வாழ்க்கைச் சமையம், விலைவாசி உயர்வும் மேலும் துயரத்தை அதிகரித்துள்ளது.



இந்தநிலையில் தற்போது ஆட்சிப் பொறுப்பை ஏற்றிருக்கும் முன்னாள் ஜனாதிபதி பிரதமர் மஹிந்த ராஜபக்ஷ தலைமையிலான அரசு தீர்வுகளைப் பெற்றுக்கொடுக்கும். எமது அரசியல் பலத்துக்கு ஏற்ப அதற்கான முயற்சிகளையும், வழிகாட்டல்களையும் ஈழ மக்கள் ஜனநாயகக் கட்சி வழங்கும்.

பதவிக்காலத்தை நிறைவு செய்துள்ள மாகாணசபைகளுக்கு உரிய காலத்தில் தேர்தல்களை நடத்தி மக்கள் பிரதிநிதிகள் மாகாணசபையைப் பொறுப்பேற்று நடத்தும் சூழலை உருவாக்கவும், பிரதமர் மஹிந்த ராஜபக்ஷ தலைமையிலான அரசு உரிய நடவடிக்கைகளை எடுக்கும் என்றும் நம்புகின்றோம். -என்றுள்ளது. (ஐ)

மன்னார் காணிகளை விடுவிக்க நடவடிக்கை

மன்னார், ஓக். 28
ஜனாதிபதியின் தலைமையில், நாடாளுமன்றத்தில் இறுதியாக இடம்பெற்ற கூட்டத்தில் வடக்கு-கிழக்கில் படையினர் வசம் உள்ள காணிகளை விடுவிப்பது தொடர்பாக மேற்கொள்ளப்பட்ட தீர்மானங்களுக்கு அமைவாக, மன்னார் மாவட்டத்தில் படையினர் வசமுள்ள காணிகளை விடுவிக்க நடவடிக்கைகள் மேற்கொள்ளப்பட்டுள்ளதாக வடக்கு மாகாண ஆளுநர் ஜெனரல் குரே தெரிவித்தார்.

மன்னார் மாவட்டத்தில் படையினர் வசமுள்ள காணிகளை விடுவிப்பது தொடர்பான கலந்துரையாடல் நேற்று முற்பகல் 10 மணியளவில் மன்னார் மாவட்டச் செயலகத்தில் நடைபெற்றது.

அங்கு ஆளுநர் மேலும் கருத்துத் தெரிவிக்கையில்,

மன்னார், வவுனியா, கிளிநொச்சி, முல்லைத்தீவு, யாழ்ப்பாணம் ஆகிய ஐந்து மாவட்டங்களிலும் படையினர் வசமுள்ள நிலங்கள் தொடர்பான அறிக்கை ஒன்றைச் சமர்ப்பிக்குமாறு, ஜனாதிபதி பணிப்புரை விடுத்திருந்தார்.

இதற்கமைய, மன்னார் மாவட்டத்தில் படையினர் வசமுள்ள மற்றும் விடுவிக்கப்பட்ட காணிகள் தொடர்பாக ஆராய்வதற்காக இந்தக் கலந்துரையாடல் நடைபெற்றது.

இதன்போது, விடுவிக்கப்பட்ட காணிகள் தவிர்த்து விடுவிக்கப்படாத காணிகள் தொடர்பில் ஆராயப்பட்டது. இதற்கமைய, மன்னார் சகர நுழைவாயிலில் இராணுவ வசம் காணப்பட்ட கூட்டுறவு சங்கத்துக்கான கட்டடம் காணப்பட்ட இடம் நாளை தீங்குக்கிழமை

கூட்டுறவுத்திணைக்கள அதிகாரிகளிடம் கையளிக்கப்பணிப்புரை விடுக்கப்பட்டுள்ளது.

மேலும், முள்ளிக்குளம் பிரதேசத்தில் ஏற்கெனவே தீர்மானிக்கப்பட்ட 100 ஏக்கர் காணியில் 23 ஏக்கர் காணியை விடுவிக்க தீர்மானிக்கப்பட்டது.

எனினும் கடற்கடையினர் தமக்கு ஒதுக்கப்பட்ட காணிகளில் கட்டுமானப் பணிகளை மேற்கொண்டு வருகின்றமையால், ஒரு சில மாதங்களில் இந்த 23 ஏக்கர் காணிகளையும் விடுவிக்கவுள்ளனர்.

இதேவேளை, மன்னார் மாவட்டத்தில் சிலாபத்துறைக் கடற்படை முகாம், பேசாலையில் மீன்பிடித்திணைக்களத்துக்குச் சொந்தமான இராணுவம் தற்போதுள்ள காணி விடுவிப்புகள் குறித்தும் ஆராயப்பட்டுள்ளன.

அத்துடன், காணி விடுவிப்பு தொடர்பில் மேலும் ஒரு கூட்டத்துக்குவரும் போது, விடுவிக்கப்பட வேண்டிய காணிகளின் தரவுகளை கடற்படையினர், இராணுவம், பொலிஸார் மற்றும் பிரதேசச் செயலாளர்கள் உரிய முறையில் வழங்க வேண்டும் எனப் பணிப்புரை விடுக்கப்பட்டது.

மேலும், வன இலாகாத்திணைக்களம், வன ஜீவராசிகள் திணைக்களம் தொடர்பாகவும் மாவட்டத்தில் இருக்கின்ற குறைபாடுகள் தொடர்பாகவும் ஆராயப்பட்டது. -என்றார். (ஐ)

அரசமைப்புக்கு அமைய முடிவுகளை எடுப்பேன்

சபாநாயகர் கரு அறிக்கை



இவ்வாறு தெரிவிக்கப்பட்டுள்ளது. அந்த அறிக்கையில், இந்த விவகாரம் குறித்து சட்டத்துக்கு அமைய, முடிச்சுகளை அளிப்பேன். எனவே, அரசியல்வாதிகள் அனைவரும் இவ்விவகாரம் குறித்து மிக பொறுமையாகவும் புத்திசாதாரணமாகவும் செயற்பட வேண்டும். அத்துடன், அரசு நிறுவனங்களில் கடமையாற்றுவோர் தமது கடமைகளை சரி வர நிறைவேற்றுவார்கள் என்று குறிப்பிடப்பட்டுள்ளது. (ஐ)

கொழும்பு, ஓக். 28
அரசமைப்புக்கு அமைய, பிரதமர் விவகாரம் குறித்து முடிவு எடுப்பதாக, சபாநாயகர் கரு ஜயகூரிய அறிவித்துள்ளார்.

பிரதமராக மஹிந்த ராஜபக்ஷ நியமிக்கப்பட்டதைத் தொடர்ந்து ஏற்பட்டுள்ள அரசியல் நெருக்கடி தொடர்பில், அவரால் விடுக்கப்பட்டுள்ள விசேட அறிக்கையிலேயே,

நாளை

29.10.2018
திங்கட்கிழமை

நட்சத்திரம்: மிருகசீடம் மு.ப.8.23 வரை
திதி : பஞ்சமி பி.ப. 4.39 வரை
சுபநேரம் : 12.03 - 1.33 வரை
இராகுகாலம் : 7.33 - 9.03 வரை

அரசமைப்புக்கு அமைய சகலரும் செயற்படுங்கள்

அமெரிக்கா அறிவுரை



கொழும்பு, ஒக். 28

இலங்கையில் அனைத்துத் தரப்புகளும் வன்முறைகளில் இருந்து விலகி, சரியான வழிமுறைகளைப் பின்பற்றவேண்டும் என்றும், அரசமைப்புக்கு அமைய செயற்பட வேண்டும் என்றும் அமெரிக்கா தெரிவித்துள்ளது.

பிரதமராக நேற்று முன்தினம் மாலை மஹிந்த ராஜபக்ஷ பதவியேற்ற பின்னர், அமெரிக்க இரா

ஜாங்கத் திணைக்களத்தின், தெற்கு மத்திய ஆசிய விவகாரங்களுக்கான பிரிவின், கீச்சகப் பக்கத்திலேயே இவ்வாறு கூறப்பட்டுள்ளது.

இலங்கையின் நிகழ்வுகளை அமெரிக்கா அவதானித்துக் கொண்டிருக்கிறது. அனைத்து தரப்புகளும் இலங்கையின் அரசமைப்புக்கு அமையச் செயற்படுமாறும், வன்முறைகளில் இருந்து விலகி, சரியான வழிமுறைகளைப் பின்பற்றுமாறும், நாம் அழைப்பு விடுகிறோம்.

இலங்கை அரசு, ஜெனீவாவில் அளித்த மனித உரிமைகள், மறுசீரமைப்பு, பொறுப்புக்கூறல், நீதி, மற்றும் நல்லிணக்கம் தொடர்பான வாக்குறுதிகளை நிலைநாட்டும் என்று நாங்கள் எதிர்பார்க்கிறோம் என்றும் அந்தப் பதிவில் கூறப்பட்டுள்ளது.

எனினும், புதிய பிரதமராகப் பதவியேற்ற மஹிந்த தொடர்பாக அமெரிக்கா இதுவரை எந்தக் கருத்தையும் வெளியிடவில்லை. அவருக்கு வாழ்த்துக் கூறவும் இல்லை என்பது குறிப்பிடத்தக்கது. (ஐ)

மஹிந்தவின் வசமாகியுள்ள இலங்கை அரச உடைகங்கள்

கொழும்பு, ஒக். 28

கூட்டு அரசு பதவி கவிழ்க்கப்பட்டதை அடுத்து, அரசு உடைகங்களின் பணியாளர்கள் அச்சுறுத்தப்பட்டமையுடன், நேற்று முன்தினம் நள்ளிரவில் அரசு தொலைக்காட்சிகளான ரூபவாஹினி மற்றும் ஐ.நி.என். என்பனவற்றை பிரதமர் மஹிந்தவின் ஆதரவாளர்கள் கைப்பற்றினர். இதனால் அரசு ஒளிபரப்புகள் செயலிழந்தன.

மஹிந்த பிரதமராகப் பதவியேற்றமையை அடுத்து, அவரது ஆதரவாளர்கள், அரசு உடைகளுக்குள் நுழைந்து தாக்குதல்களை நடத்தியுள்ளனர். முதலில் ஐ.நி.என். தொலைக்காட்சி செய்தி அறைக்குள் நுழைந்த குழுவினர், அங்கிருந்த பணியாளர்களைத் தாக்கி வெளியே இழுத்துத் தள்ளினர்.

அதேவேளை, ரூபவாஹினி தொலைக்காட்சி நிலையத்திலும் குழப்ப நிலை ஏற்பட்டது. இந்தக் குழப்பங்களால் ரூபவாஹினி தொலைக்காட்சி நேற்று முன்தினம் நள்ளிரவுக்கு முன்னர் செயலிழந்தது.

ரூபவாஹினி தொலைக்காட்சி நிலையத்துக்கு மஹிந்தவின் நெருங்கிய சகாவும், முன்னாள் உடைகத்துறை அமைச்சருமான கெஹலிய ரம்புக் வெலவும் சென்றிருந்தார்.

அனைத்து அரசு உடைகங்களையும் மஹிந்த ஆதரவாளர்கள் கட்டுப்பாட்டில் எடுத்துள்ளனர் என உடைகத்துறை அமைச்சர் மங்கள சமரவீர உறுதிப்படுத்தினார்.

அரசு தொலைக்காட்சிகளான ஐ.நி.என், மற்றும் ரூபவாஹினி என்பனவற்றைக் குண்டர்கள் தமது கட்டுப்பாட்டில் கொண்டுவந்தமையை அடுத்து, ஒளிபரப்புகள் தடைப்பட்டன எனவும் அவர் கூறினார்.

அரசு உடைக நிறுவனமான லேக் ஹவுஸ் பணியாளர்களும், துன்புறுத்தப்பட்டு அச்சுறுத்தப்பட்டுள்ளனர். அதனையும் மஹிந்த ஆதரவாளர்கள் தமது கட்டுப்பாட்டில் கொண்டு வந்தனர்

என்றும் மங்கள சமரவீர தெரிவித்தார்.

லேக் ஹவுஸ் நாளிதழ்களான டெய்லி நியூஸ், தினமின, சிலுமின ஆசிரிய பீடங்களை, மஹிந்த ராஜபக்ஷவின், சிறிலங்கா பொதுஜன பெரமுன தொழிற்சங்கங்கள் நேற்று முன்தினம் இரவு கைப்பற்றின.

இதையடுத்து, டெய்லி நியூஸ் நாளிதழின் முன்பக்கம், மஹிந்த ஆதரவாளர்களால் மாற்றப்பட்டதாகத் தகவல்கள் தெரிவித்தன.

எனினும், அதிகாரபூர்வமற்ற முறையில் நடந்த இந்த அதிகார கைமாற்றலின்போது, வன்முறைகள் இடம்பெறவில்லை என்றும் கூறப்படுகிறது.

ஐ.நி.என், ரூபவாஹினியில் ஏற்பட்ட குழப்பங்களை அடுத்து, அங்கு சிறப்பு அதிரடிப்படையினர் பாதுகாப்பை உறுதிப்படுத்தியுள்ளனர்.

ஐ.நி.என். செய்திப்பிரிவின்பிரதிப்பொதுமுகாமை யாளர் சுபாஸ் வீரதாங்க ஜெயவர்த்தன மஹிந்தவின் பதவியேற்புக்குப் பின்னர் தான் திட்டமிட்ட முறையில் தாக்குதல் நடத்தப்பட்டதாகத் தெரிவித்தார்.

தம்மை உடனடியாகப் பணியகத்தில் இருந்து வெளியேறுமாறும், ஆலோசனை கூறப்பட்டதாக அவர் கூறினார்.

நான் எனது வாகனத்தில் ஏனைய இரண்டு பணியாளர்களுடன் வெளியேற முனைந்தபோது, சிறிலங்கா பொதுஜன முன்னணி தொழிற்சங்க ஆதரவாளர்களால் வாயிலில் முற்றுகையிடப்பட்டோம். மஹிந்த ஆதரவாளர்கள், உங்களின் நேரம் முடிந்து விட்டது, கீழே இறங்குங்கள் என்று அச்சுறுத்தினர்.

அதையடுத்து ஐ.நி.என். தொலைக்காட்சியின் நீண்ட காலப் பணியாளர்கள் வந்து எம்மைப் பாதுகாப்பாக அனுப்பி வைத்தனர். அவர்கள் பாதுகாப்பு வழங்கியமையால் தான் வெளியேற முடிந்தது என்று தெரிவித்துள்ளார். (ஐ)

மாற்றத்துக்கான நேரம் இது கூறுகின்றார் ஆனந்தசங்கரி

கொழும்பு, ஒக். 26

இலங்கையில் மாற்றமொன்று ஏற்படவேண்டிய நேரம் வந்துள்ளதென்றும், அதன் பிரதிபலிப்புகளைப் பொறுத்திருந்தே பார்க்கவேண்டுமென்றும் தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி தெரிவித்துள்ளார்.

புதிய பிரதமராக, மஹிந்த ராஜபக்ஷ, ஜனாதிபதி மைத்திரிபால சிறிசேனவால் நியமிக்கப்பட்டுள்ள நிலையில் நேற்றுக் காலை முதல் மஹிந்தவின் விஜேராம இல்லத்தில் அரசியல் கட்சிகளின் முக்கியஸ்தர்கள் சென்று ஆதரவு தெரிவித்து வருகின்றனர்.

அந்தவகையில், மஹிந்தவுக்கு நேரில் வாழ்த்து தெரிவித்த ஆனந்தசங்கரி, அதன் பின்னர் உடைகவியலாளர்களுக்குக் கருத்துத் தெரிவிக்கும்போதே மேற்கண்டவாறு தெரிவித்தார்.

கடந்த 1970ஆம் ஆண்டு முதல், தான் மஹிந்தவின் நண்பர் என்றும் அந்தவகையில் வாழ்த்து தெரிவிப்பதற்காகவே கொழும்பு வந்ததார் எனவும் ஆனந்தசங்கரி குறிப்பிட்டார்.

எவ்வாறாயினும் மாற்றமொன்று அவசியமெனக் குறிப்பிட்ட ஆனந்த சங்கரி, புதிய ஆட்சியாளர்கள் அதனை நிறைவேற்றுவார்களென நம்புகிறார் எனவும் கூறினார். (ஐ)



நல்லிணக்கத்தை சிதைக்கும் விக்கி ருறக்கணிக்கவேண்டும் தமிழர்கள்

அமைச்சர் பொன்சேகா வேண்டுகோள்



கொழும்பு, ஒக். 28

வடக்கு மாகாண முன்னாள் முதலமைச்சர் சி.வி.விக்கேனஸ் வரன்கடும் இனவாத நோக்குடன் புதிய கட்சியை ஆரம்பிக்கிறார். நாட்டில் நல்லிணக்கத்தைக் குழப்பியடிக்கும் சிலரின் பட்டியலில் விக்கேனஸ் வரனும் தற்போது இணைந்துள்ளார். எனவே, அவரின் புதிய கட்சியான தமிழ் மக்கள் கூட்டணிக்கு நான் ஒருபோதும் ஆதரவளிக்கமாட்டேன்.

இவ்வாறு அமைச்சர் சரத் பொன்சேகா தெரிவித்தார்.

கனனியில் நேற்று முன்தினம் நடைபெற்ற நிகழ்வொன்றில் கலந்துகொண்ட அமைச்சர் சரத் பொன்சேகாவிடம் வடக்கில் விக்கேனஸ் வரன் தலைமையில் உதயமாகும் புதிய கட்சி தொடர்பில் உடைகவியலாளர்கள் கேள்வி எழுப்பினர். அதற்குப் பதிலளிக்கும்

போதே அவர் மேற்கண்டவாறு கூறினார்.

அவர் மேலும் தெரிவிக்கையில்-

வடக்கு மாகாண சபையில் விக்கேனஸ் வரன் முதலமைச்சர் பதவியில் இருந்தபோது தமிழ் மக்களுக்கு உருப்படியான சேவைகள் எதையும் செய்யவில்லை. உழல், மோசடிகள் அவரின் ஆட்சியில் தலைவிரித்தாடின. குற்றவாளிகளைக் காப்பாற்றும் நடவடிக்கையிலும் அவர் ஈடுபட்டார். அப்படியான ஒருவர் தற்போது புதிய கட்சியை ஆரம்பிக்கின்றார். தனது சுயநல அரசியலுக்காகக் கரும் இனவாத நோக்குடன் புதிய கட்சியை அவர் ஆரம்பிக்கின்றார். நாட்டில் நல்லிணக்கத்தைக் குழப்பியடிக்கும் சிலரின் பட்டியலில் தற்போது விக்கேனஸ் வரனும் இணைந்துள்ளார். எனவே, அவரின் புதிய கட்சியான தமிழ் மக்கள் கூட்டணிக்கு நான் ஒருபோதும் ஆதரவளிக்க மாட்டேன். அதேவேளை, தமிழ் மக்களும் இது தொடர்பில் விழிப்புடன் இருக்கவேண்டும். இனவாதத்தைத் தாண்டி நல்லிணக்கத்தைக் குழப்படிப்பவர்களைத் தமிழ் மக்கள் தூக்கியறியவேண்டும்-என்றார். (ஐ)

ராஜபக்ஷ சகோதரர்கள் மைத்திரியுடன் குதூகலம்



கொழும்பு, ஒக். 28

பிரதமராக நேற்று முன்தினம் இரவு மஹிந்த ராஜபக்ஷ பதவியேற்றமையை அடுத்து, ராஜபக்ஷ சகோதரர்கள், ஜனாதிபதிக்குக் கைலாக கொடுத்து வாழ்த்துக்களையும் நன்றிகளையும் தெரிவித்துக் கொண்டனர்.

நேற்று முன்தினம் மாலை ஜனாதிபதி செயலகத்தில் நடந்த பதவியேற்பு நிகழ்வுக்குப் பின்னர், மைத்திரிபால சிறிசேனவுக்கு சமல் ராஜபக்ஷ, பஸில் ராஜபக்ஷ, வாசுதேவ நாணயக்கார உள்ளிட்டவர்கள் நன்றியையும், வாழ்த்துக் களையும் தெரிவித்தனர்.

மூன்று ஆண்டுகளுக்கு முன்னர், பிரிந்தவர்கள் கூடி குதூகலம் துடன் காணப்பட்டனர். (ஐ)

ராஜபக்ஷ பிரதமராகப் பதவியேற்பு; தமிழர்கள் நெஞ்சில் பாய்ந்த வேல்

சென்னை, ஒக்.28

இலங்கை பிரதமராக மஹிந்த ராஜபக்ஷ பதவி ஏற்றிருக்கின்றமை தமிழர்களின் நெஞ்சில் பாய்ந்த வேல் என, ம.தி.மு.க. பொதுச் செயலாளர் வைகோ தெரிவித்துள்ளார்.

இதுதொடர்பாக வைகோ நேற்று (சனிக்கிழமை) வெளியிட்ட அறிக்கையில் தெரிவிக்கப்பட்டிருப்பவை வருமாறு:-

இலங்கைத் தீவில் மிகக் கொடுமான ஈழத் தமிழ் இனப்படுகொலையைத் திட்டமிட்டு ஈவு இரக்கமின்றி நடத்திய கொடிய குற்றவாளி அதிபர் பொறுப்பிலிருந்த மஹிந்த ராஜபக்ஷ என்பதை ஐ.நா. சபையின் பொதுச்செயலாளர் 2010 நியமித்த மார்க்சி தாருஸ்மன் தலைமையிலான குழுவின் ஆய்வு அறிக்கை உலகத்துக்கு அம்பலப்படுத்தியது.

குழந்தைகள் முதல் முதியவர்கள் வரை ஒன்றரை லட்சம் தமிழர்கள் கோரமாகக் கொல்லப்பட்டனர். ஹிட்லரின் நாஜிகள் இரண்டாம் உலகப்போரின் போது நடத்திய படுகொலைகளுக்குப் பிறகு ராஜபக்ஷ அரசு நடத்திய இனப் படுகொலையில் கர்ப்பிணித் தாய்மார்களும் கொல்லப்பட்டனர். எண்ணற்ற தமிழ்ப் பெண்கள் பாலியல் வன்கொடுமை செய்யப்பட்டு கொல்லப்பட்டனர். ஏராளமான இளைஞர்கள் சித்திரவதை செய்து அழிக்கப்பட்டனர்.

இந்த இனப்படுகொலையை இலங்கை அதிபர் பொறுப்பில் இருந்த ராஜபக்ஷ நடத்தியபோது, அதனைச் செயல்படுத்திய பாதுகாப்புத் துறை அமைச்சராக இருந்தவர்தான் மைத்திரிபால சிறிசேனாவார். இருவருமே தமிழ் இனக்கொலையின் கூட்டுக் குற்றவாளிகள் ஆவார்கள்.

2015 தேர்தலின்போது மைத்திரிபால சிறிசேனா ஐக்கிய தேசியக் கட்சியுடன் சேர்ந்து ஒரு நாடகம் நடத்தினார். ஈழத் தமிழ் இனத்தையே கருவறுத்துப் பூண்டோடு அழித்துவிட வேண்டும் என்ற வன்மம் கொண்டவர்தான் ராஜபக்ஷ என்பதை மானத் தமிழர்கள் ஒருபோதும் மறக்க மாட்டார்கள்.

இலங்கை அரசியலில் நடைபெறும் சதுரங்கப் போட்டியில், சிங்கள அரசியல்வாதிகள் அனைவருமே ஈழத் தமிழ் இனத்தின் தனித்தன்மையை அழிக்கும் குறிக்கோளைக் கொண்டவர்கள்தாம்.

2015 ஆம் ஆண்டு ஜனாதிபதி மனித

வைகோ காட்டம்; விசனத்துடன் அறிக்கை



உரிமைக் கவுன்ஸிலில் கொண்டுவரப்பட்ட தீர்மானத்தின்படி இலங்கையில் நடைபெற்ற தமிழர் படுகொலைகள் குறித்து விசாரணை நடத்தப்பட வேண்டும் என்று தெரிவிக்கப்பட்டது. அதில் உலக நாடுகளின் நீதிபதிகள், குறிப்பாக காமன் வெல்த் நாடுகளின் நீதிபதிகள் இடம் பெறுவதற்கு இலங்கை முதலில் எதிர்ப்புக் காட்டிய போதும், பின்னர் ஒப்புக் கொண்டது.

ஆனால் அப்படிப்பட்ட நீதி விசாரணை எதுவும் கடந்த மூன்றாண்டு காலத்தில் நடைபெறவே இல்லை. போரின்போது காணாமல் போன தமிழர்களைக் கண்டு பிடிக்கவும், விவரங்களை அறியவும் ஆணையம் அமைப்பதாக ஒப்புக்கொண்ட இலங்கை அரசு, கண் துடைப்புக்காக ஒரு ஆணையத்தை அமைத்ததே தவிர, அது செயல்படவே இல்லை.

அரசாங்கத்தால் பறிக்கப்பட்ட தமிழர்களின் நிலங்களை தமிழர்களிடம் ஒப்படைக்கவில்லை. உலகத்தை ஏமாற்றுவதற்காக இதுகுறித்துப் பொய்யான தகவலையே சிங்கள அரசு கூறியது.

ஈழத்தமிழர் தாயகத்தில், குறிப்பாக வடக்கு மாகாணத்தில் குவிக்கப்பட்டு இருக்கின்ற ராணுவத்தை திரும்பப் பெறுவதாக ஒப்புக்கொண்ட சிங்கள அரசு, அதனைச் செயல்படுத்தவே இல்லை.

ஐந்து தமிழர்களுக்கு ஒரு சிங்கள ராணுவச் சிப்பாய் என்கிற வீதத்தில் தமிழர் தாயகமே சிங்கள ராணுவ முகாம்

ஆக்கப்பட்டுவிட்டது. அரசியல் சட்டத்திருத்தம், அதிகாரப் பகிர்வு என்று 2015 இல் உலக நாடுகளை ஏமாற்றிய சிங்கள அரசு, அதற்கான எந்த முயற்சியிலும் ஈடுபடவில்லை.

2015 இல் மனித உரிமைக் கவுன்ஸிலில் கொண்டுவரப்பட்ட தீர்மானத்தின் கால அவகாசத்தை நீட்டிக்க வேண்டும் என்ற சிங்கள அரசின் கோரிக்கையை மனித உரிமைக் கவுன்ஸில் ஏற்றுக் கொண்ட போதிலும், 2019 மார்ச் மாதத்தில் அந்தக் கால அவகாசம் முடிவடைய இருக்கிறது.

மாலத் தீவு தேர்தலில் நடைபெற்ற அதிகார மாற்றத்தால் ஆத்திரமடைந்த சீனா, இலங்கையில் தனது ஆதிக்கத்தை வலுப்படுத்திக்கொள்வதற்காக ஏற்கனவே அம்பாந்தோட்டை துறைமுகத்தைப் பெற்ற தோடு, மீண்டும் ராஜபக்ஷ கைகளில் அதி காரம் வரவேண்டும் என்று திட்டமிட்டுக் காய் நகர்த்துகிறது.

தமிழ் இனக்கொலையாளி ராஜபக்ஷ இந்தியாவுக்கு வந்து, பிரதமர் மோடியைச் சந்தித்ததும், மூன்று நாட்கள் டெல்லியில் முகாமிட்டதும் பல்வேறு சந்தேகங்களை ஏற்படுத்துகிறது.

தமிழர்களின் மனக்காயங்களுக்கு மருந்திட்டதைப் போல வடக்கு மாகாண முதல்வர் விக்கேனஸ் வரன், வடக்கு மாகாண சபையில் வரலாற்றுச் சிறப்புமிக்கத் தீர்மானத்தை எந்த எதிர்ப்பும் இன்றி ஒருமனதாக நிறைவேற்றினார்.

அத்தீர்மானத்தின்படி, சிங்கள ராணுவமும், சிங்களக் குடியேற்றங்களும் தமிழர் தாயகத்திலிருந்து வெளியேற்றப்பட்டு, நடைபெற்ற இனக்கொலை குறித்து பன்னாட்டு நீதி விசாரணையும், தமிழ் ஈழத்துக்கான பொதுவாக்கெடுப்பு நடத்தப்பட வேண்டும் என்பதாகும்.

தாய்த் தமிழகத்தில் உள்ள தமிழர்களும், உலக நாடுகளில் வாழ்கிற புலம்பெயர் ஈழத் தமிழர்களும் இலக் காக்க கொள்ளவேண்டியது எல்லாம், நடைபெற்ற இனக்கொலைக்கு பன்னாட்டு நீதிப் பொறிமுறை அமைப்பதும், தமிழர் தாயகத்திலிருந்து ராணுவத்தையும், சிங்களக் குடியேற்றங்களை வெளியேற்றச் செய்வதும், சுதந்திரத் தமிழ் ஈழ நாடு அமைப்பதற்காக இலங்கையில் தமிழர் தாயகத்திலும், உலகெங்கும் வாழும் ஈழத் தமிழர்களிடத்திலும் பொது வாக்கெடுப்பு நடத்துவதும் தான் என்பதை உணர்ந்து, அந்தக் கடமையை மனதில் கொண்டு செயல்பட வேண்டும் என்பதுதான்.

இலங்கை அரசியல் சட்டத்தில் கொண்டுவரப்பட்ட 19 ஆவது திருத்தத்தின்படி, ராஜபக்ஷ நியமனம் செல்லாது என்றும், தானே பிரதமர் என்றும் ரணில் விக்கிரமசிங்க கூறி இருக்கிறார். எது எப்படி இருப்பிலும் சிங்களர்கள் எந்தக் கட்சியைச் சார்ந்தவராக இருந்தாலும் தமிழ் இன அழிப்பையே நோக்கமாகக் கொண்டவர்கள் என்பதும், தமிழர்களுக்கு நீதிகடைக்காது என்பதும் உண்மையாகும்.

லட்சக்கணக்கான ஈழத் தமிழர்கள் சிங்கள அரசால் கொல்லப்பட்டதையும், அதனைத் தடுப்பதற்காக முத்துக்குமார் உள்ளிட்ட 19 தமிழர்கள் தங்கள் உயிர்களை நெருப்புக்குத் தாரைவார்த்துப் பலியாகி தியாகம் செய்து மடிந்ததையும் மனதில் கொண்டு தமிழர்கள் செயலாற்ற வேண்டும். இலங்கை அரசாங்கத்தினுடைய மோசடியையும், சதி நாடகத்தையும் உலக நாடுகள் உணர்ந்து கொள்ள வேண்டும்.

இந்தியாவில் ஆட்சிப் பொறுப்புக்கு வந்த நரேந்திர மோடி அரசு தொடக்கத்திலிருந்தே மனித உரிமைக் கவுன்ஸிலிலும், ஈழத்தமிழர்கள் குறித்த அனைத்துப் பிரச்சினைகளிலும் சிங்கள அரசுக்கு ஆதரவாகவே நடந்து வருகிறது என்பதையும் நாம் கவனத்தில் கொள்ள வேண்டும் என வைகோ தெரிவித்துள்ளார்.

இரத்தமும் போலி லேபிளிடன் கலப்படம் செய்து விற்பனைக்கு

உத்தரப் பிரதேசத்தில் இரத்தத்தில் குளுகோஸ் தண்ணீரைக் கலந்து கலப்பட இரத்தம் தயார் செய்து ஆறு மாதங்களாக விற்பனை செய்து வந்த கும்பலை பொலிஸார் கைது செய்துள்ளனர். எச்.ஐ.வி. சோதனை ஏதும் செய்யாமல் அவர்கள் ஆயிரம் பேருக்கு இரத்தம் விற்பனை செய்துள்ள அதிர்ச்சி தகவல் வெளியாகியுள்ளது.

உத்தரப் பிரதேசத்தில் ஒரு கும்பல் கடந்த ஆறு மாதங்களாக போலியாக, அனுமதி இன்றி இரத்த வங்கி ஒன்றை நடத்தி வந்துள்ளது.

முகமது நசீம் என்பவர் ராகவேந்திர சிங் என்ற ஆய்வுகூடத் தொழில்நுட்ப வியாபாரியின் துணையுடன் இந்திரத்த வங்கியை நடத்தி வந்துள்ளார்.

போதைக்கு அடிமையானவர்கள், பணம் தேவைப்படும் ஏழை மக்களை தொடர்பு கொண்டு அவர்களுக்கு 500 ரூபாய் பணம் கொடுத்து ஒரு யூனிட் இரத்தத்தை எடுத்துள்ளனர். அதனுடன் குளுகோஸ் தண்ணீரை சேர்த்து இரண்டு யூனிட்டாக மாற்றியுள்ளனர். இதனை இரத்தம் தேவைப்படுபவர்களுக்கு யூனிட் ஒன்றுக்கு 2 ஆயிரம் முதல் 3 ரூபாய் வரை விற்பனை செய்துள்ளனர். எடுக்கப்பட்ட இரத்தத்தை, எய்ட்ஸ் தொடர்பான எச்.ஐ.வி. உள்ளிட்ட எந்த சோதனையும் செய்யாமல்

வசமாக மாட்டியது சம்பந்தப்பட்ட குழு

அதனை கலப்படம் செய்து அப்படியே விற்பனை செய்துள்ளனர். அரசு அங்கீகாரம், முத்திரை உள்ளிட்ட அனைத்தையும் போலியாக தயார் செய்து, அசல் இரத்த வங்கி உறையை போன்ற தயார் செய்து ஈரத்தம் விற்பனை செய்யும் போது பயன்படுத்தியுள்ளனர்.

இதனால் ஆறு மாதங்களாக யாருக்கும் சந்தேகம் வரவில்லை. எனினும் இவர்கள் விற்பனை செய்த இரத்தம் அதிக தண்ணீருடன் இருப்பதை கண்டுபிடித்த மருத்துவமனை இதுபற்றி விசாரித்தபோது இந்த அதிர்ச்சி தகவல் தெரிய வந்துள்ளது. இதை யடுத்து பொலிஸாரிடம் புகார் அளிக்கப்பட்டது. அவர்கள் அனைவரும் கைது



செய்யப்பட்டுள்ளனர். இந்த கும்பலுக்கு மூளையாக இருந்து செயல்பட்டது முகமது நசீம் என தெரிய வந்துள்ளது. ராகவேந்திர சிங் போதை ஆசாமிகளை தொடர்பு கொண்டு அழைத்து வந்துள்ளார். பங்கஜ் திரிபாதி என்ற இவர்களது மற்றொரு கூட்டாளி போலியாக லேபிள் மற்றும் முத்திரை தயார் செய்து இரத்தம் அடங்கிய பாக்கெட்டுகளை தயாரித்துள்ளார்.

ஈரான் மீதான பொருளாதாரத் தடை 5 ஆம் திகதி முதல் நடைமுறைக்கு

முழு அளவில் நடைமுறைக்கு என்கிறார் டிரம்ப்



வொஷிங்டன், ஒக். 28

அடுத்த மாதம் 5 ஆம் திகதி முதல் ஈரான் மீதான பொருளாதார தடை தீவிரமாக நடைமுறைப்படுத்தப்பட உள்ளதாக அமெரிக்க ஜனாதிபதி டிரம்ப் அறிவித்துள்ளார்.

அமெரிக்கா, இங்கிலாந்து, ரஷியா, பிரான்ஸ், சீனா மற்றும் ஜெர்மனியுடன் ஈரான் வரலாற்று சிறப்பு வாய்ந்த அணு ஆயுத தவிப்பு ஒப்பந்தம் ஒன்றை 2015ஆம் ஆண்டு ஏற்படுத்தியது.

ஆனால் அந்த ஒப்பந்தத்தை ஈரான் மீறிவிட்டதாக கூறி அமெரிக்கா சில மாதங்களுக்கு முன் அதிலிருந்து விலகியது.

அத்துடன் இந்த ஒப்பந்தம் கையெழுத்தான போது, விலக்கி கொள்ளப்பட்ட பொருளாதார தடைகள் மீண்டும் நடைமுறைப்படுத்தப்படும் என அமெரிக்க ஜனாதிபதி டிரம்ப் அறிவித்தார். மேலும், ஈரானிடம் இருந்து எண்ணெய் இறக்குமதி செய்வதை இந்தியா உள்ளிட்ட எல்லா நாடுகளும் குறைத்துக்கொண்டு, நிறுத்தி விட வேண்டும், அப்படி செய்யாவிட்டால் அந்த நாடுகளும் பொருளாதார தடைகளை சந்திக்க வேண்டி வரும் எனவும் அவர் எச்சரித்தார்.

இந்த நிலையில் வொஷிங்டன் வெள்ளை மாளிகையில் நேற்று முன்தினம் நடந்த நிகழ்ச்சியில் டிரம்ப் கலந்துகொண்டு பேசினார்.

அப்போது அவர், அணு ஆயுத ஒப்பந்தத்தை தொடர்ந்து, விலக்கிக்கொள்ளப்பட்ட ஈரான் மீதான எல்லா பொருளாதார தடைகளும் மீண்டும் அடுத்த மாதம் (நவம்பர்) 5 ஆம் திகதி முதல் தீவிரமாக நடைமுறைக்கு வந்து விடும் என அறிவித்தார்.

உலகின் முன்னணி பயங்கரவாத நாடு, உலகிலேயே மிக அதிக உயிரிழப்புகளை ஏற்படுத்துகிற ஆயுதங்களை தயாரிக்க விட மாட்டோம் எனவும் டிரம்ப் உறுதிபட தெரிவித்தார்.

கசோக்கி கொலை மர்மம் தீரும் வரை சவுதிக்கு ஜேர்மனி ஆயுதம் விற்காது

அந்நாட்டு அதிபர் எஞ்ஜெலா மெர்கல் அறிவிப்பு

பேர்லின், ஒக். 28

சவுதி பத்திரிகையாளர் ஜமால் கசோக்கியின் மரணத்தின் மீதான மர்மம் தீரும் வரை சவுதிக்கு ஆயுதங்களை விற்க மாட்டோம் என ஜேர்மனியின் அதிபர் எஞ்ஜெலா மெர்கல் அறிவித்துள்ளார்.

சவுதி அரேபியாவின் மன்னர் சல்மானின் முடியாட்சியை எதிர்த்துக் கடுமையாக விமர்சித்து செய்திவெளியிட்ட பத்திரிகையாளர் ஜமால் கசோக்கி துருக்கியில் உள்ள சவுதி தூதரகத்தில் கொல்லப்பட்டார். இந்தத் தகவலை சமீபத்தில் சவுதி அரசு உறுதி செய்தது.

இதனை அடுத்து, சவுதிக்கு அமெரிக்கா உட்பட பல்வேறு நாடுகளும் அழுத்தம் கொடுக்க தொடங்கியுள்ளன. பத்திரிகையாளரின் மரணத்துக்கு முழுமையான விசாரணை நடத்தி குற்றவாளிகளுக்கு தண்டனை வழங்கவேண்டும் என வலியுறுத்தப்பட்டு வருகிறது.

அதன் ஒருபகுதியாக செக் குடியரசின் பிரதமர் ஆண்ட்ரெஜ் பேபிஸ் உடன் ஜேர்மனி அதிபர் எஞ்செலா மெர்கல் செய்தியாளர்களை சந்தித்தார்.



அப்போது, பத்திரிகையாளர் ஜமால் கசோக்கியின் படுகொலை குறித்து முழுமையான விசாரணை நடத்தி, கொலையில் உள்ள மர்மங்கள் நீக்கப்படும் வரையில் சவுதி அரேபியாவுக்கு ஆயுதங்களை ஏற்றுமதி செய்யப்போவது இல்லை என தெரிவித்துள்ளார்.

480 கோடி அமெரிக்க டொலர்கள் அளவிலான ஆயுதங்களை சவுதிக்கு ஏற்றுமதி செய்ய கடந்த மாதம் ஜேர்மனி ஒப்புதல் அளித்தது குறிப்பிடத்தக்கது.

கிரீஸில் பெரும் நிலநடுக்கம்; சுற்றுலாப் பயணிகள் பாதிப்பு

கிரீஸ் தீவில் 6.8 அளவில் சக்திவாய்ந்த நிலநடுக்கம் ஏற்பட்டது. இதனால் அங்கு ஏற்பட்ட நெருக்கடிகளால் சுற்றுலா பயணிகள் தவித்து வருகின்றனர்.

கிரீஸ் நாட்டுக்கு சொந்தமானது, ஜாக்யாந்தோஸ் தீவு. மத்திய தரைக்கடலின் அங்கமான இயோனியன் கடலில் அமைந்துள்ள இந்த தீவு, சுற்றுலாப் பயணிகளின் சொர்க்கம் ஆகும். இங்கு எப்போதும் சுற்றுலாப் பயணிகளின் கூட்டம் அலை மோதும்.

இந்த தீவில் வியாழனன்று பயங்கர நிலநடுக்கம் ஏற்பட்டது. இந்த நிலநடுக்கம் ரிக்டர் அளவு கோலில் 6.8 புள்ளிகளாக பதிவானதாக அமெரிக்க புவிவியல் ஆராய்ச்சி மையம் கூறியது. இது, லித்தாகியா நகருக்கு 36 கி.மீ. தென்மேற்கில் 16 கி.மீ. ஆழத்தில் மையம் கொண்டிருந்தது.

அதிகாலை நேரத்தில் ஏற்பட்ட நிலநடுக்கத்தால், கட்டடங்கள் குலுங்கின. அப்போது தூங்கிக்கொண்டிருந்த சுற்றுலாப் பயணிகள் அலறியடித்துக் கொண்டு எழுந்து கட்டிடங்களை விட்டு வெளியேறி வீதிகளுக்கும், திறந்தவெளி மைதானங்களுக்கும்



ஓடினர். அவர்களின் தவிப்பு, பரிதாபமாக இருந்தது. கிரீஸ் முழுவதும் சுனாமி எச்சரிக்கை விடப்பட்டு பின்னர் திரும்பப்பெறப்பட்டது. அல்ஜீரியா, எகிப்து, லிபியா, மொராக்கோ, துனியா உள்ளிட்ட பிற மத்திய தரைக்கடல் நாடுகளிலும் சுனாமி எச்சரிக்கை விடுக்கப்பட்டது குறிப்பிடத்தக்கது.

இந்த நிலநடுக்கத்தால் உயிர்ச்சேதங்களோ, பெருமளவில் பொருள்சேதங்களோ ஏற்பட்டதாக உடனடியாக தகவல் எதுவும் வெளியாகவில்லை.

கசோக்கி கொலை விடயத்தில் டிரம்ப் நேர்மையாக இல்லை!

பத்திரிகையாளரின் காதலி குற்றச்சாட்டு

கசோக்கி கொலை விசாரணையில் ஜனாதிபதி டிரம்ப் நேர்மையாக இல்லை - இப்படி கசோக்கின் காதலி தெரிவித்திருக்கின்றார்

பத்திரிகையாளர் ஜமால் கசோக்கியின் கொலையை விசாரிப்பதில் அதிபர் டிரம்ப் நேர்மையாக செயல்படவில்லை என்று குற்றஞ்சாட்டி, வெள்ளை மாளிகைக்கு வர அமெரிக்க அதிபர் தனக்கு விடுத்த அழைப்பை நிராகரித்துள்ளார் ஜமால் கசோக்கியின் காதலி ஹட்டி ஜெங்கிள்.

டிரம்ப் தன்னை வெள்ளை மாளிகைக்கு அழைத்திருக்கின்றமை அமெரிக்காவில் அவரை பற்றிய நல்ல கருத்தை தோற்று விப்பதற்கு எனத் தாம் எண்ணுகின்றார் என ஹட்டி ஜெங்கிள்

கூறியுள்ளார்.

ஜமால் கசோக்கி 3 வாரங்களுக்கு முன்னர் துருக்கியின் இஸ்தான்புல்லிலுள்ள செளதி துணை தூதரகத்தில் வைத்துக் கொல்லப்பட்டார்.

சவுதி அரேபியாவை ஆளுகின்ற அரசு குடும்பத்திற்கும் இந்த கொலைக்கும் தொடர்பில்லை என்று கூறியுள்ள அந்நாடு, கூலிப்படை இந்த கொலையை செய்துள்ளதாக தெரிவிக்கிறது.

இந்தப் பத்திரிகையாளர் கொல்லப்பட்டமையை சவுதி அரேபியா தொடக்கத்தில் மறுத்தது. ஆனால், அந்நாட்டின் அரசு வழக்குரைஞர் இதுவொரு திட்டமிடப்பட்ட கொலை என்று இப்போது கூறியுள்ளார்.

ஓபாமா, ஹிலாரிக்கு வெடிகுண்டு அனுப்பிய ஆசாமி சிக்கினாராம்!



அமெரிக்காவின் முன்னாள் அதிபர் ஓபாமா, ஹிலாரி கிளின்டன் உட்பட பலருக்கும் வெடிகுண்டுகளைத் தபால் மூலம் அனுப்பிய நபரை அமெரிக்க பொலிஸார் கைது செய்துள்ளனர்.

அமெரிக்காவில் மிக முக்கிய பிரமுகர்களுக்கு அனுப்பப்படும் பார்ஸல்கள் உள்வழிப்படை பொலிஸார் பரிசோதித்த பின்னரே அவர்களிடம் ஒப்படைக்கப்படும்.

அந்த வகையில், முன்னாள் அதிபர் பராக் ஓபாமா, முன்னாள் வெளியுறவுத்துறை மந்திரியும் தற்போதைய அதிபரான டிரம்ப்பை எதிர்த்து ஜனாதிபதித் தேர்தலில் போட்டியிட்டவருமான ஹிலாரி கிளின்டன் ஆகியோருக்கு அவர்களின் அலுவலக முகவரிகளுக்கு அனுப்பப்பட்ட வெடி பொருள் பார்ஸல்களை இடைமறித்து அமெரிக்க உள்வழிப்படையினர் கைப்பற்றினர்.

இவர்கள் மட்டுமின்றி, ஜனநாயக கட்சியின் முக்கிய தலைவர்கள் மற்றும் ஹொலிவுட் நடிகர் ஒருவர் போன்றோருக்கும் இது

போன்ற தபால்கள் அனுப்பப்பட்டன. இதையடுத்து இந்த விவகாரத்தில் தீவிரமாக தேடுதல் வேட்டையை துவங்கிய பொலிஸார், 56 வயதான சீசர் சாயோக் என்பவரைக் கைது செய்துள்ளனர்.

வெடிகுண்டு பார்ஸல் ஒன்றில் இருந்த இவரது கைரேகையை வைத்து இவரைக் கைது செய்துள்ளதாக எப்.பி.ஐ. இயக்குனர் கிறிஸ்டோபர் தெரிவித்துள்ளார். இவர் மீது வெடிமருந்து கடத்தல், சட்டவிரோதமாக வெடிமருந்துகளை தபாலால் அனுப்பதல் உள்ளிட்ட 5 பிரிவுகளின் கீழ் வழக்குப்பதிவு செய்யப்பட்டுள்ளது. இந்த குற்றம் நிரூபிக்கப்படும்பட்சத்தில் இவருக்கு 58 ஆண்டுகள் சிறைவாசம் தண்டனையாக வழங்கப்படும் எனக் கூறப்பட்டுள்ளது.

மேலும், இவரைக் கைது செய்ததமையுடன் இந்த விவகாரம் முடிந்துவிடவில்லை எனவும், விடயங்கள் தொடர வாய்ப்பு இருப்பதாகவும் கிறிஸ்டோபர் தெரிவித்துள்ளார்.

கசோக்கியின் மகன் குடும்பத்துடன் அமெரிக்கா செல்ல சவுதி அனுமதி

கொல்லப்பட்ட சவுதி பத்திரிகையாளர் ஜமால் கசோக்கியின் மூத்த மகன் சலா தனது குடும்பத்தாருடன் அமெரிக்கா சென்றிருக்கிறார் எனத் தகவல் வெளியாகியுள்ளது.

இதுகுறித்து உட்கங்கன் வெளியிட்ட செய்தியில் - கொல்லப்பட்ட சவுதி பத்திரிகையாளர் ஜமால் கசோக்கி சவுதி அரசு குடும்பத்தையும் அதன் இளவரசர் முகமது பின் சல்மானையும் கடுமையாக விமர்சித்து வந்ததன் காரணமாக ஜமாலின் மூத்த மகன் சலா கசோக்கி உட்பட அவரது குடும்ப உறுப்பினர்களுக்கு அமெரிக்கா உள்ளிட்ட வெளி நாடுகளுக்கு செல்ல சவுதி அரசு தடை விதித்திருந்தது. அவர்கள் வீட்டை விட்டு வெளியே செல்லவும் தடை விதிக்கப்பட்டிருந்தது.

இந்த நிலையில் ஜமால் கொல்லப்பட்ட பிறகு இந்தச் சம்பவத்தில் சவுதி அரசு உள்ளது என்பதை துருக்கி தனது ஆதாரங்களின் அடிப்படையில் உறுதியாகக் கூற, ஜமாலின் மரணத்தை மறுத்து வந்த சவுதி கடந்த வாரம் ஜமால் கொல்லப்பட்டதைத் ஒப்புக் கொண்டது.

இதனைத் தொடர்ந்து ஜமாலின் மூத்த மகன் சலாவை நேரில் அழைத்து சவுதி மன்னர் சல்மானும், இளவரசர் முகமது பின் சல்மானும் ஆறுதல் கூறினர். இந்த நிலையில் ஜமால் குடும்பத்தாருடன் தற்போது அமெரிக்கா சென்றிருக்கிறார். - என்று கூறப்பட்டுள்ளது.

**இத்தாலியக் காவல்துறை
கழகத்திற்கு திருத்தந்தை வாழ்த்து**

சட்ட ஒழுங்குமுறை மதிப்பு பாதுகாப்பு ஆகிய வற்றை உள்ளடக்கிய கலாச்சாரத்தில் வாழும் இத்தாலிய காவல்துறை தேசியக் கழகத்திற்கு திருத்தந்தைத் வாழ்த்துக்களைக் கூறினார். இத்தாலியக் காவல்துறையினர் காவல்துறையிலிருந்து ஓய்வு பெற்றோர்; ஆகியோரை உள்ளடக்கிய 7 ஆயிரம் பிரதிநிதிகளை அருளாளர் திருத்தந்தை ஆம்பவுல் அரங்கில் சந்தித்து உரையாடினார் திருத்தந்தை.

காலைக்கதிர்
Kalaikkathir

கிறிஸ்தவ செய்தி இதழ்

உண்மையை எடுத்துரைப்பதே என் பணி - யோவா:18:37
ஆசிரியர் : அருள்திரு ரூபன் மரியாம்பிள்ளை - 2உடக விரிவுரையாளர்.



**கிறிஸ்தவரின் சக்திவாய்ந்த
பணி செபிப்பது**

கிறிஸ்தவரின் சக்திவாய்ந்த பணி செபிப்பது ஆகும். கிறிஸ்தவரின் சக்திவாய்ந்த பணி செபிப்பது ஒவ்வொரு கிறிஸ்தவரும் ஆற்றக்கூடிய முதல் மறைப்பரப்புப் பணி செபித்தல் ஆகும். அது மிகுந்த சக்திவாய்ந்ததாக உள்ளது என முன்னாள் திருத்தந்தை முதலாம் ஜான் பால் அவர்கள் திருஅவையின்தலைவராகத் தேர்வு செய்யப்பட்டதன் 40ஆம் ஆண்டு நினைவுவிழை திருத்தந்தை பிரான்சிஸ் தெரிவித்தார்.

**லோங் அடிகளாரை நாம் தந்து உதவினோம்
எம் மாணவர்களுக்கு நீங்கள் உதவுங்கள்
பத்திரிசியார் கல்லூரி அதிபர் வேண்டுகோள்**



லோங் அடிகளாரை நாம் தந்து உதவினோம் - போரால் பாதிக்கப்பட்ட எம் மாணவர்களுக்கு நீங்கள் உதவுங்கள் என பத்திரிசியார் கல்லூரி அதிபர் ஏ.பி. திருமகன் அடிகளார் லோங் அடிகளாரால் அவுஸ்திரேலியா பிறிஸ்பேன் நகரில் ஆரம்பிக்கப்பட்ட ஐயோனா கல்லூரியின் அதிபர் ஆசிரியர்கள் மாணவர்கள் அடங்கிய குழுவினர் அண்மையில் யாழ் புனித பத்திரிசியார் கல்லூரிக்கு நல்லெண்ண விஜயம்

மேற்கொண்டபோது வேண்டுகோள் விடுத்தார். இதுபற்றி காலைக்கதிர் பத்திரிகையின் கிறிஸ்தவ செய்தி இதழுக்கு கருத்து தெரிவிக்கும் போது பத்திரிசியார் கல்லூரி அதிபர் ஏ.பி. திருமகன் அடிகளார் ஐயோனா கல்லூரியினரின் விஜயம் சிறப்பாக அமைந்தது. இதனால் இரண்டு கல்லூரிகளுக்குமிடையிலான உறவு இனி மேலும் வளரும் என்பதில் ஜயமில்லை. விளையாட்டு மற்றும் தலைமைத்துவ பயிற்சிகளை மேற்கொள்ள எமது மாணவர்களையும் ஆசிரியர்களையும் அவுஸ்திரேலியா பிறிஸ்பேன் நகரிற்கு அனுப்பும் திட்டமொன்றை தீட்டியுள்ளோம். அத்தோடு அங்கிருந்த ஆசிரியர்கள் வந்து இங்கு கல்வி கற்பிக்கவும் ஒழுங்குகள் மேற் கொள்ளப்பட்டுள்ளன என்றார். புனித பத்திரிசியார் கல்லூரியின் அதிபராக 18 ஆண்டுகள் அரும்பணி புரிந்த லோங் அடிகளாராலேயே அவுஸ்திரேலியாவில் பிறிஸ்பேன் ஐயோனா கல்லூரி 1958 இல் ஆரம்பிக்கப்பட்டது என்பதும் யாழ் பொது நூலக கட்டிட நிதி மற்றும் திட்டமிடலில் பெரும் பங்காற்றியவர் என்பதும் இங்கு சிறப்பு முக்கியத்துவத்துடன் நோக்கப்பட வேண்டியதாகும்.

**உண்மையின்
எண்ணங்கள்**

பிறிஸ்பேன் ஐயோனா கல்லூரி
பத்திரிசியார் கல்லூரிக்கு விஜயம்



யாழ் புனித பத்திரிசியார் கல்லூரியின் புகழ் பூத்த அதிபராக 18 ஆண்டுகள் பணி யாற்றிய லோங் அடிகளாரால் அவுஸ்திரேலியா பிறிஸ்பேன் நகரில் ஆரம்பிக்கப்பட்ட ஐயோனா கல்லூரியினர் யாழ் புனித பத்திரிசியார் கல்லூரிக்கு மேற்கொண்ட நல்லெண்ண விஜயம் அண்மைக்கால வரலாற்றுச் செய்திகளில் சிறப்பு முக்கியத்துவத்துடன் நோக்கப்பட வேண்டிய செய்தி யாகும். இதன் மூலம் இரு கல்லூரிகளுக்கிடையிலான ஒரு உறவுப் பரிமாற்றம் ஏற்பட வாய்ப்பு உண்டு. யாழ் புனித பத்திரிசியார் கல்லூரியின் மாணவர்கள் அவுஸ்திரேலியா பிறிஸ்பேன் ஐயோனா கல்லூரியின் மாணவர்களுடன் தொடர்பை பேணி அன்பை வளர்க்க முடியும். இதனால் பல நன்மைகள் ஏற்பட வாய்புகள் அதிகமாகும். இரு கல்லூரிகளின் ஆசிரியர்கள் கூட அன்புடன் பழக முடியும். அங்கிருந்து ஆசிரியர்கள் இங்கு வந்து கற்பிக்க முடியும். இது மறு புறமாகவும் நடைபெறலாம். இவ்வாறு பல நன்மைகளுக்கு வழிவகுக்கப்போகும் இந்த நல்ல நகர்வை ஏற்படுத்திய யாழ் புனித பத்திரிசியார் கல்லூரி அதிபர் ஏ.பி. திருமகன் அடிகளாரை காலைக்கதிர் கிறிஸ்தவ செய்தி இதழ் வாழ்த்தி நிற்கிறது.

**யோசப் வாஸ் பயன்படுத்திய சிலுவை
மன்னார் ஆயரிடம் கையளிக்கப்பட்டது**



இலங்கையின் அப்போஸ்தலர் என அழைக்கப்படும் இலங்கை மண்ணின் முதற் புனிதர் யோசப் வாஸ் அடிகளார் பயன்படுத்திய அற்புதச்சிலுவை திரு கோணமலை மறைமாவட்டத்திலிருந்து யாழ் மறைமாவட்டத்திற்கு 18 ஒக்டோபர் 2018 அன்று எடுத்துவரப்பட்டு கொக்கிளாய் பிரதேசத்தில் அமைந்துள்ள தென்னை மர வாடி என்னும் இடத்தில் யாழ்ப்பாணம் மறைமாவட்ட குருமுதல்வர் கலாநிதி பி.ஜே. ஜெபரட்ணம் அடிகளார்



யில் அமைந்துள்ள வெள்ளாங்குளம் பிரதேசத்தில் மன்னார் மறைமாவட்ட ஆயர் மேதகு கலாநிதி இம்மானுவல் பெர்னாண்டோ ஆண்டகையிடம் 22 ஒக்டோபர் 2108 அன்று கையளிக்கப்பட்ட போது எடுக்கப்பட்ட படம் இதுவாகும். யாழ் மறைமாவட்ட பவனியின் இறுதியில் யாழ் மறைமாவட்ட ஆயர் மேதகு கலாநிதியுடனான பேணாட்டு அன்பு பிரகாசம் ஆண்டகை இறுதி ஆசீர் வழங்குவதையும் இங்கு காணலாம்.

**உதைபந்தாட்டப்போட்டியில்
சம்பத்திரிசியார் கல்லூரி சம்பியன்**



16 வயதிற்குட்பட்ட அகில இலங்கை பாடசாலைகளுக்கு இடையிலான உதைபந்தாட்ட போட்டியில் யாழ் புனித சம்பத்திரிசியார் கல்லூரி 2018 ஆண்டின் சம்பியன் கிண்ணத்தை தனதாக்கிக் கொண்டது என்பது மகிழ்வான செய்தியாகும். பாடசாலைகளுக்கிடையிலான உதைபந்தாட்டம் என்றால் இலங்கையின் வட பகுதியில் அது யாழ் புனித சம்பத்திரிசியார் கல்லூரிதான் என்ற பாரம்பரிய பெயரையும் புகழையும் இன்றும் பாதுகாத்துவரும் யாழ் புனித சம்பத்திரிசியார் கல்லூரி அதிபர் ஏ.பி. திருமகன் அடிகளார் மற்றும் சம்பந்தப்பட்ட பொறுப்பாளர்கள்; துறைசார் வீரர்கள் அனைவருக்கும் காலைக்கதிர் பத்திரிகையின் கிறிஸ்தவ செய்தி இதழ் அன்பு நெஞ்சங்களின் வாழ்த்துக்களை தெரிவித்து தொடருங்கள் சாதனையை என வேண்டி நிற்கிறது.

இளவாலை கன்னியம் மடத்துக்கு கியூடெக் நிறுவனம் அன்பளிப்பு

இலங்கை கரித்தாஸ் தேசிய நிறுவனத்தின் 50வது ஆண்டு பொன்விழாவை முன்னிட்டு யாழ் மறைமாவட்ட ரீதியாக நடாத்தப்பட்ட விவாத போட்டியில் யாழ் இளவாலை திருக்குடும்ப கன்னியர் மட மகாவித்தியாலயம் இரண்டாம் இடத்தை பெற்றமைக்காக இலங்கை கரித்தாஸ் நிறுவனத்தின் அனுசரணையுடன் யாழ்ப்பாணம் கரித்தாஸ் - கியூடெக் நிறுவனம் யாழ் இளவாலை திருக்குடும்ப கன்னியர் மட மகாவித்தியாலய நூலகத்திற்கு பாடசாலை நூல்களை அன்பளிப்பு செய்தது. மேற்படி நூல்கள் 23 ஒக்டோபர் 2018 அன்று பாடசாலை அதிபர் அருட்சகோதரி சகாயமேரி அவர்களிடம் யாழ்ப்பாணம் கரித்தாஸ் கியூடெக் நிறுவன இயக்குனர் எஸ். இயூஜின் பிரான்சிஸ் அடிகளாரால் அன்பளிப்புச் செய்யப்பட்டது. அன்றைய



தினம் இப்போட்டியில் பங்கு பற்றிய மாணவர்களுக்கு வெற்றிப்பதக்கங்களும், பரிசில்களும் வழங்கி கௌரவிக்கப்பட்டது.

பெரும் அரசியல் சட்டக் குழப்பத்தில் நாடு என்கின்றனர் சட்ட வல்லுநர்கள்

இலங்கையில் திடீரென மஹிந்த ராஜபக்ஷ பிரதமராகப் பதவியேற்றிருப்பதன் மூலம், அரசியல் சட்டக் குழப்பம் ஏற்பட்டிருப்பதாக கொழும்பில் உள்ள அரசியல் சட்ட வல்லுநர் அசோகபரன் தெரிவித்துள்ளார்.

இது குறித்து பி.பி.ஸி தமிழிடம் பேசிய அவர், 19ஆவது அரசமைப்புச் சட்டத்திருத்தத்தின்பிரிவு 46(2) இன் கீழ், அமைச்சரவை தொடரும் நிலையில், இரண்டு காரணங்களின் அடிப்படையில் மட்டுமே ஜனாதிபதியால் பிரதமரை நீக்க முடியும். ஒன்று பிரதமர் பதவி விலக வேண்டும் அல்லது பிரதமர் தனது நாடாளுமன்ற

உறுப்பினர் பதவியை இழந்திருக்க வேண்டும் என்கிறார் அவர்.

அரசமைப்புச் சட்டப்பிரிவு 43 (3) இன் படி, அமைச்சர்களின் எண்ணிக்கையையும், திணைக்களங்களையும் ஜனாதிபதியால் மாற்ற முடியும். அப்படி மாற்றும்போது, அமைச்சரவை தொடர்ந்து செயல்படுவது பாதிக்கப்படாது என அசோகபரன் குறிப்பிடுகிறார்.

மேற்கண்ட இரண்டு நேரங்களைத் தவிர, மற்ற எந்தக் காரணத்தினாலும் ஜனாதிபதியால் பிரதமரை மாற்ற முடியாது என்கிறார் அவர்.

அதே அரசியல் சட்டப்பிரிவின், 42

(4) இன் கீழ், நாடாளுமன்றத்தின் நம்பிக்கையைப் பெற்ற உறுப்பினர் என்று தான் நம்பும் யாரையும் பிரதமராக நியமிக்க ஜனாதிபதிக்கு உரிமை உண்டு. அந்த அடிப்படையில்தான் மஹிந்தவைப் பிரதமராக நியமித்திருக்க முடியும் என அவர் குறிப்பிடுகிறார்.

பிரதமரை நீக்குவதற்கு குறிப்பான நெறிமுறைகள் உள்ள நிலையில் பிரதமர் ஒருவரை அதற்கு அமைய நீக்காமல் இன்னொரு பிரதமரை எப்படி நியமிக்க முடியும்? எனவே, இது முழுமையான அரசியல் சட்டக் குழப்பத்தை ஏற்படுத்தியுள்ளது என அசோகபரன் கூறுகிறார்.

அரசியல் சட்டத்தின் 19ஆவது திருத்தத்தின் அடிப்படை நோக்கமே, ஜனாதிபதிக்கு உள்ள சர்வாதிகாரத்தைக் கட்டுப்படுத்துவதுதான். அப்படிப்பட்ட நிலையில், இந்தச் சட்டப்பிரிவு முறைகேடாகப் பயன்படுத்தப்பட்டிருப்பதாகவே பார்க்க வேண்டும். இந்தப் பிரச்சினையில் நீதிமன்றம் முக்கிய பங்காற்ற வேண்டியுள்ளது. தற்போது, இலங்கையின் பிரதமர் யார், யாரிடம் அதிகாரம் இருக்கிறது என்பதே குழப்பமாக உள்ள நிலையில், இது மிகப்பெரிய அரசியல் சட்டக் குழப்பத்துக்கு வித்திட இருக்கிறது என அசோகபரன் கூறியுள்ளார்.

வடக்கு அரச நிர்வாகத்தில் இறுகிறது ஆளுநரின் பிடி

யாழ்ப்பாணம், ஒக். 28
வடக்கு மாகாண சபையின் ஆட்சிக்காலம் முடிவடைந்ததை அடுத்து அதன் கீழ் உள்ள அமைச்சுக்களின் அதிகாரிகளை அவசரமாகச் சந்தித்து கலந்துரையாடல்களை நடத்தி வருகிறார் வடக்கு மாகாண ஆளுநர் ரெஜினோல்ட் குரே.

இந்நிலையில், வடக்கில் தகவல் அறியும் மையம் ஒன்றை அமைக்குமாறு அதிகாரிகளுக்கு ஆளுநர் பணிப்புரை விடுத்துள்ளார்.

வடக்கில் விற்பனை செய்யப்படும் விவசாய உற்பத்திப் பொருள்களின் விலைதொடர்பில் அறிந்து கொள்வதற்காக இந்த மையத்தை அமைக்குமாறு ஆளுநர் கூறியுள்ளார்.

இதன் மூலம் வடக்கு மாகாண விவசாயிகள் நாட்டின் முக்கியமான சந்தைகளில் தமது உற்பத்திப் பொருள்களின் விலையை அன்றாடம் தெரிந்துகொண்டு தமது பொருள்களை நியாயமான விலையில் விற்பனை செய்யும் நிலை ஏற்படுமென அவர் சுட்டிக்காட்டினார்.

வடக்கு மாகாணசபை ஆட்சி முடிவடைந்ததன் பின்னர் நேற்று முன்தினம் நண்பகல் விவசாய

தகவல் அறியும் மையம் அமைக்க அதிகாரிகளுக்கு குரே பணிப்பு



அமைச்சின் செயலாளர் மற்றும் அதிகாரிகளை சுண்டுக்குளியில் அமைந்துள்ள ஆளுநர் பணிமனையில் சந்தித்துக் கலந்துரையாடினார் ஆளுநர். இந்தச் சந்திப்பின் போதே அவர் மேற்படி பணிப்புரையை விடுத்துள்ளார்.

வட மாகாணத்தில் விவசாயம் மற்றும் மீன்பிடி என்பன பிரதானமானவை. அந்தவகையில், விவசாயத்தை ஊக்குவிப்பதற்கும் விவசாயிகளின் உற்பத்திப் பொருள்களை நடட்டம் ஏற்படாது விற்பனை செய்வதற்கும் எடுக்கப்பட்ட நடவடிக்கைகள் தொடர்பில்

ஆளுநர் கேட்டறிந்தார்.

மேலும் விவசாயிகள் நலன் சார்ந்த விடயங்களுக்கு அமைச்சின் அதிகாரிகள் முன்னுரிமை வழங்கவேண்டுமென ஆளுநர் கேட்டுக்கொண்டார்.

இதே வேளை, விவசாய அமைச்சில் காணப்படும் பணி வெற்றிடங்களை உரியமுறையில் விரைவாக நிரப்ப வேண்டுமென்றும், விவசாய அபிவிருத்திக் கான எதிர்காலத் திட்டங்களைத் தயார்ப்படுத்தி தம்மிடம் சமர்ப்பிக்குமாறும் ஆளுநர் தெரிவித்தார். (ஐ)

மரம் முறிந்து வீழ்ந்ததில் வீடொன்று பலத்த சேதம்

கிளிநொச்சியில் சம்பவம்



கிளிநொச்சி, ஒக். 28

கிளிநொச்சியில் மழையுடன் கூடிய பலத்த காற்று வீசியதால் மரம் முறிந்து வீழ்ந்ததில் வீடொன்று பலத்த சேதத்துக்கு உள்ளாகியது. நேற்று முன் தினம் இடம்பெற்ற இந்தச் சம்பவத்தில் விடுதலைப் புலிகளின் முன்னாள் முக்கியஸ்தர்களில் ஒருவரான காக்கா அண்ணன் என்பவரது வீடு புகுதியளவில் சேதத்துக்கு உள்ளாகியுள்ளது. இந்தச் சம்பவத்தால் மழைநீர் வீட்டுக்குள் புகுந்து பல்வேறு பொருள்கள் சேதமாகியுள்ளன.

மரம் முறிந்து வீழ்ந்த சந்தர்ப்பத்தில் காக்கா அண்ணாவின் மனைவி மாத்திரமே வீட்டில் இருந்தார் எனவும் கூறப்பட்டது. கிளிநொச்சியில் தொடர்ச்சியாக மழை பெய்து வருவதுடன் அதிகளவிலான மழை வீழ்ச்சி பதிவு செய்யப்பட்டுள்ளமை குறிப்பிடத்தக்கது. (ஐ)

சிறுவனை வயரினால் தாக்கினார் மாமனார்

கனகராயன்குளத்தில் கொடுமை

கிளிநொச்சி, ஒக். 28

மாமா முறை உறவினர் ஒருவர் வயரால்தாக்கியதில் 6 வயதுச் சிறுவன் கரும் உடல் உபாதைக்குள்ளாகிய நிலையில் மாங்குளம் வைத்தியசாலையில் சேர்க்கப்பட்டுள்ளான்.

கனகராயன்குளம், கீரிசுட்டகுளம் பகுதியைச் சேர்ந்த கணேசமூர்த்தி என்ற 6 வயதுச் சிறுவனை இவ்வாறு பாதிக்கப்பட்டான். சிறுவன் நேற்று முன்தினம் வெள்ளிக்கிழமை மாங்குளம் வைத்தியசாலையில் சேர்க்கப்பட்டு சிகிச்சை பெற்று வருகிறான்.

சிறுவன், பெற்றோரை இழந்த நிலையில் தனது மாமனாரின் பாதுகாப்பில் வாழ்ந்து வருகிறான். வீட்டில் கல்வி கற்கவில்லை என்றும் சுட்டித்தனம் உள்ளது என்றும் கோபம் கொண்ட மாமனார் தன்னை வயரினால் தாக்கினார் என்று சிறுவன் வைத்தியசாலையில் தெரிவித்துள்ளான்.

சிறுவனின் உடலில் பலமான அடிகாயங்கள் காணப்படுகின்றன. சிறுவன் வயரினால் தாக்கப்பட்டுள்ளமை தொடர்பில் கனகராயன்குளம் பொலிஸார் மற்றும் சிறுவர் நன்னடத்தை திணைக்களம் ஆகியவற்றின் கவனத்திற்குக் கொண்டு செல்லப்பட்டுள்ளது.

சம்பவம் தொடர்பில் மேலதிக விசாரணைகளை பிரதேச சிறுவர் நன்னடத்தை உத்தியோகத்தரும் பொலிஸாரும் முன்னெடுத்து வருகின்றனர். (ஐ)



மலையகப் போராட்டத்துக்கு ஆசிரிய மாணவர்கள் ஆதரவு

யாழ்ப்பாணம், ஒக். 28
மலையகத் தோட்டத் தொழிலாளர்கள் ஆயிரம் ரூபா சம்பள அதிகரிப்பை வலியுறுத்தி முன்னெடுத்து வரும் போராட்டத்துக்கு கோப்பாய் ஆசிரியர் கலாசாலை ஆசிரிய மாணவர்கள் ஆதரவு தெரிவித்துள்ளனர்.

இதற்கமைய கலாசாலையில் முன்பாக நேற்று முன்தினம் வெள்ளிக்கிழமை காலை கவனவீர்ப்புப் போராட்டமொன்றை அவர்கள் மேற்கொண்டனர்.

மலையகத் தோட்டத் தொழிலாளர்கள் ஆயிரம் ரூபா சம்பளம் கோரித் தொடர்ச்சியான போராட்டங்களில் ஈடுபட்டு வருகின்றனர். இந்தப் போராட்டத்துக்கு நாட்டின் பல இடங்களிலிருந்தும் பல்வேறு தரப்பினர்களும் ஆதரவு தெரி

கோப்பாயில் போராட்டம்



வித்துப் போராட்டங்களிலும் ஈடுபட்டு வருகின்றனர்.

இந்நிலையில் கோப்பாய் ஆசிரியர் கலாசாலை ஆசிரிய

மாணவர்களும் தோட்டத் தொழிலாளர்களுக்கு ஆதரவாக நேற்று முன்தினம் போராட்டம் நடத்தினர். (ஐ-07)

ஆஸ்திரேலிய வென்றது பாகிஸ்தான் அணி

பாகிஸ்தான் மற்றும் ஆஸ்திரேலியா அணிகளுக்கிடையிலான இரண்டாவது டி-20 போட்டியில், பாகிஸ்தான் அணி 11 ஓட்டங்களால் வெற்றிபெற்றுள்ளது. இந்த வெற்றியின் மூலம், மூன்று போட்டிகள் கொண்ட டி-20 தொடரை பாகிஸ்தான் அணி 2-0 என்ற கணக்கில் கைப்பற்றியுள்ளது. ரூபாயில் நேற்று முன்தினம் நடைபெற்ற இப்போட்டியில், நாணய சுழற்சியில் வெற்றிபெற்ற பாகிஸ்தான் அணி முதலில் துடுப்பெடுத்தாடத் தீர்மானித்தது. இதன்படி களமிறங்கிய பாகிஸ்தான் அணி, நிர்ணயிக்கப்பட்ட 20 ஓவர்கள் நிறைவில் 6 விக்கெட்டுகள் இழப்புக்கு 147 ஓட்டங்களைப் பெற்றுக்கொண்டது. இதில் அணியின் அதிகபட்ச ஓட்டமாக பாபர் அசாம் 45 ஓட்டங்களை பெற்றுக்கொண்டார். பந்து வீச்சில் குல்டர் நெய்ல் 3 விக்கெட்டுகளையும், ஸ்டேன்செல் 2 விக்கெட்டுகளையும் வீழ்த்தினார். இதனைத் தொடர்ந்து, 148 என்ற வெற்றி இலக்கை நோக்கிப் பதிலுக்கு களமிறங்கிய



ஆஸ்திரேலியா அணியால், 20 ஓவர்கள் நிறைவில் 8 விக்கெட்டுகள் இழப்புக்கு 136 ஓட்டங்களை மட்டுமே பெற முடிந்தது. இதனால் பாகிஸ்தான் அணி 11 ஓட்டங்கள் வித்தியாசத்தில் வெற்றியை பதிவு செய்தது. இதன்போது ஆஸ்திரேலியா அணி சார்பில், கிளென் மக்ஸ்வெல் 52 ஓட்டங்களைப் பெற்றுக் கொண்டார். பந்து வீச்சில் சதாப் கான் மற்றும் சயீன் அப்ரிடி ஆகியோர் தலா 2 விக்கெட்டுகளை வீழ்த்தினார். இப்போட்டியின் ஆட்டநாயகனாக இமாட் வசீம் தெரிவுசெய்யப்பட்டுள்ளார்.

ஹொக்கித் தொடரில் யாழ். பல்கலை சம்பியன்



யாழ்ப்பாணம் ஹொக்கிச் சங்கம் தனது அங்கத்துவக் கழகங்களுக்கு இடையில் நடத்திய ஹொக்கித் தொடரில் யாழ்ப்பாணப் பல்கலைக் கழக அணி கிண்ணம் வென்றது. வட்டுக்கோட்டை யாழ்ப்பாணக் கல்லூரி மைதானத்தில் நேற்றுமுன்தினம் இடம்பெற்ற இறுதியாட்டத்தில் ஓல்ட் கோல்ட்ஸ் விளையாட்டுக் கழக அணியை எதிர்த்து யாழ்ப்பாணப் பல்கலைக்

கழக அணி மோதியது. நிர்ணயிக்கப்பட்ட நிமிடங்களில் இரண்டு அணிகளும் தலா 2 கோல்களைப் பதிவுசெய்தமையால் சமநிலைத் தவிர்ப்பின் மூலம் வெற்றியைத் தீர்மானிக்க வேண்டிய நிலை ஏற்பட்டது. முடிவில் 3:1 என்ற கோல்கணக்கில் யாழ்ப்பாணப் பல்கலைக் கழக அணி வெற்றிபெற்று கிண்ணம் வென்றது.

சிம்பாப்வே அணிக்கெதிரான மூன்று போட்டிகள் கொண்ட ஒருநாள் தொடரை பங்களாதேஷ் அணி, முழுமையாகக் கைப்பற்றியுள்ளது. நேற்று முன்தினம் வெள்ளிக்கிழமை சிட்டிங்ஹொங் மைதானத்தில் நடைபெற்ற மூன்றாவதும், இறுதியுமான ஒருநாள் போட்டியில் வெற்றிபெற்றமையின் மூலம், பங்களாதேஷ் அணி, தொடரை முழுமையாக கைப்பற்றியது. இப்போட்டியில், நாணயச் சுழற்சியில் வெற்றிபெற்ற பங்களாதேஷ் அணி, முதலில் களத்தடுப்பைத் தீர்மானித்தது. இதன்படி களமிறங்கிய சிம்பாப்வே அணி, நிர்ணயிக்கப்பட்ட 50 ஓவர்கள் நிறைவில் 5 விக்கெட்டுகள் இழப்புக்கு 286 ஓட்டங்களை பெற்றுக் கொண்டது. இதில் அணியின் அதிகபட்ச ஓட்டமாக சீன் வில்லியம்ஸ் ஆட்டமிழக்காது 129 ஓட்டங்களை பெற்றுக்கொண்டார். பந்து வீச்சில் நஸ்ரூல் இஸ்லாம் 2 விக்கெட்டுகளை வீழ்த்தினார். இதனைத் தொடர்ந்து, 287 என்ற வெற்றி இலக்கை நோக்கி பதிலுக்கு களமிறங்கிய பங்களாதேஷ் அணி, 42.1 ஓவர்கள் நிறைவில் 3 விக்கெட்டுகள் இழப்புக்கு வெற்றி இலக்கை கடந்தது. இதற்கமைய பங்களாதேஷ் அணி, 7 விக்கெட்டுகளால் வெற்றிபெற்றது. இதன்போது அணியின் அதிகபட்ச ஓட்டங்களாக, செளமியா சர்கார் 17 ஓட்டங்களையும், இம்ரூன் கெய்ஸ் 115 ஓட்டங்களையும் பெற்றுக்கொண்டனர். இந்த வெற்றியின் மூலம், பங்களாதேஷ் அணி ஒருநாள் தொடர் 3:0 என்ற கணக்கில் முழுமையாக கைப்பற்றியுள்ளது. இப்போட்டியின் ஆட்டநாயகனாக செளமியா சர்கார் தெரிவுசெய்யப்பட்டார். தொடரின் நாயகனாக இம்ரூன் கெய்ஸ் தெரிவுசெய்யப்பட்டார்.

முல்லைத்தீவு யுவதி சாதனை

கருத்திட்ட முகாமைத்துவ இளைஞர் விவகார தெற்கு அபிவிருத்தி அமைச்சின் கீழ் இயங்கிவரும் தேசிய இளைஞர் சேவைகள் மன்றம் வருடம் தோறும் நடத்திவரும் தேசிய இளைஞர் விளையாட்டு விழாவின் 30 ஆவது தேசிய இளைஞர் விளையாட்டு விழா மாத்தறை கொட்டவில்லில் அமைந்துள்ள மாத்தறை பொது விளையாட்டு மைதானத்தில் ஆரம்பமாகி இடம்பெற்றுவருகிறது. இந்த நிகழ்வில் முல்லைத்தீவு மாவட்டத்தின் ஓட்டுசுட்டான் பிரதேச சம்மேளனத்திற்கு உட்பட்ட பண்டாரவன்னியன் இளைஞர் கழகத்தைச் சேர்ந்த செல்வி சிவசோதிநாதன் விதுஷா 5000 மீற்றர் ஓட்டப் போட்டியில் 2ஆம் இடத்தையும், 1500 மீற்றர் ஓட்டப் போட்டியில் 2ஆம் இடத்தையும் பெற்று ஓட்டுசுட்டான் பிரதேசத்துக்கும் முல்லைத்தீவு மாவட்டத்துக்கும் வடக்கு மாகாணத்துக்கும் பெருமை சேர்த்துள்ளார். (ஐ)



மகாஜனா மகளிர் அணி சம்பியன்



இலங்கைப் பாடசாலைகள் உதைபந்தாட்டச் சம்மேளனம் நடத்திய யாழ்ப்பாண மாவட்டப் பாடசாலைகளுக்கு இடையிலான உதைபந்தாட்டத் தொடரில் 16 வயதுக்குட்பட்ட பெண்கள் பிரிவில் தெல்லிப்பழை மகாஜனக் கல்லூரி அணி கிண்ணம் வென்றது. ஸ்கந்தவரோதயாக் கல்லூரி மைதானத்தில் இடம்பெற்ற இந்த இறுதியாட்டத்தில் மானிப்பாய் மகளிர் கல்லூரி அணியை எதிர்த்து தெல்லிப்பழை மகாஜனக் கல்லூரி அணி மோதியது. 4:0 என்ற கோல்க் கணக்கில் தெல்லிப்பழை மகாஜனக் கல்லூரி அணி வெற்றிபெற்று கிண்ணம் வென்றது. இதன்மூலம் அடுத்த மாதம் நடைபெறவுள்ள தேசிய மட்டப் போட்டிக்கு மகாஜனக் கல்லூரி அணி தகுதிபெற்றுள்ளது.

இளைஞர் விளையாட்டு விழாவில் யாழ்ப்பாண இளைஞன் பிரகாசிப்பு



கருத்திட்ட முகாமைத்துவ இளைஞர் விவகார தெற்கு அபிவிருத்தி அமைச்சின் கீழ் இயங்கிவரும் தேசிய இளைஞர் சேவைகள் மன்றம் வருடம் தோறும் நடத்திவரும் தேசிய இளைஞர் விளையாட்டு விழாவின் 30 ஆவது தேசிய இளைஞர் விளையாட்டு விழா கடந்த 25 ஆம் திகதி மாத்தறை கொட்டவில்லில் அமைந்துள்ள மாத்தறை மாவட்ட பொது விளையாட்டு மைதானத்தில் ஆரம்பமாகி இடம்பெற்றுவருகிறது. இதில் சாவகச்சேரிப் பிரதேசத்தை சேர்ந்த நாகேந்திரன் நிதுஜன் உயரம் பாய்தல் போட்டியில் 3 ஆம் இடத்தையும், நீளம் பாய்தல் போட்டியில் 2 ஆம் இடத்தையும் பெற்றுச் சாதனை படைத்துள்ளதோடு யாழ்ப்பாண மாவட்டத்துக்கும் வடக்கு மாகாணத்துக்கும் பெருமை சேர்த்துள்ளார். (ஐ)

தொடரை கைப்பற்றிய பங்களாதேஷ் அணி!



சம்பந்தனின்...

(முதலாம் பக்கத் தொடர்ச்சி)
நேற்றுக் காலை கொழும்பு விஜேராம மாவத்தையில் உள்ள தமது உத்தியோகபூர்வ இல்லத்தில் இருந்து இந்த அழைப்பை அவர் சம்பந்தனுக்கு எடுத்தார். காலையில் தனது சாப்பாட்டு மேசையில் தமது மூத்த மகனும் எம்.பியுமான நாமல் ராஜபக்ஷ மற்றும் மற்றைய மகனான யோஸித ராஜபக்ஷ ஆகியோருடன் காலை உணவாகப் பால் சோறு சாப்பிட்டார் அவர். அச்சமயம் மஹிந்த ராஜபக்ஷவுக்குக் கூட்டமைப்பு நாடாளுமன்ற உறுப்பினர் சம்பந்தனுக்கும் மிகவும் பரிச்சயமான தமிழ்ப் பத்திரிகையாளர் ஒருவரும் அந்தச் சாப்பாட்டு மேசையில் ராஜபக்ஷாக்களுடன் இருந்தார். அந்தத் தமிழ்ப் பத்திரிகையாளரிடமே சம்பந்தனுடன் தொலைபேசி இணைப்பை ஏற்படுத்தித் தருமாறு மஹிந்த ராஜபக்ஷ கோரினார். அந்தப் பத்திரிகையாளரும் தமது தொலைபேசியில் சம்பந்தனுடன் இணைப்பை ஏற்படுத்தி மஹிந்த ராஜபக்ஷ விடம் கொடுத்தார்.

இருவரும் முதலில் வந்தனங்களைப் பரிமாறிக் கொண்டனர்.

பிறகு, பிரதமராகப் பொறுப்பேற்ற மஹிந்த ராஜபக்ஷவுக்கு வாழ்த்துக் கூறினார் சம்பந்தன். தொடர்ந்து தமக்குக் கூட்டமைப்பின் ஆதரவைக் கோரினார் மஹிந்தர்.

உங்களுக்கு எங்களுக்கும் இடையில் முரண்பாடு, காழ்ப்புணர்ச்சி ஏதும் இல்லை. அரசியல் நிலைப்பாடுகளில் சில கருத்து வேறுபாடுகள் இருக்கலாம். அவ்வளவுதான். நாங்கள் பகையுணர்வு கொண்டவர்கள் அல்லர். நாங்கள் இணைந்து செயலாற்ற முடியும்.

எங்களின் பங்காளிக் கட்சிகளுடன் இது குறித்து விரிவாகப் பேசுவோம். நாங்கள் இணைந்து செயற்படலாமா என்பதைக் காண்டறிந்து உங்களுக்கு ஒரு சாதகமான பதிலைத் தர முடியுமா என்று பார்க்கிறேன். விரைவில் உங்களுடன் தொடர்பு கொள்கிறேன் - என்று பதிலளித்தார் சம்பந்தன்.

இந்த உரையாடல் தமக்குத் திருப்தி தந்ததாக உணவு மேசையில் தம்முடன் அமர்ந்திருந்த தமிழ்ப் பத்திரிகையாளரிடம் தெரிவித்தார் மஹிந்தர். சம்பந்தனுடன் தொடர்ந்து தொடர்பில் இருப்பதோடு, மேலதிக விடயங்களை அவ்வப்போது தமக்குத் தெரியப்படுத்துமாறும் அந்த உட்கவியலாளரைக் கேட்டுக் கொண்டார் மஹிந்த ராஜபக்ஷ. (உ)

சம்பந்தனுடன்...

(முதலாம் பக்கத் தொடர்ச்சி)
காலை பேச்சு நடத்தியதை அடுத்து ஐக்கிய தேசியக் கட்சியின் தலைவர் ரணில் விக்கிரமசிங்கவும் அவருடன் பேசியுள்ளார். நாடாளுமன்றில் பெரும்பான்மையை நிரூபிக்க வேண்டிய கட்டாயத்தில் உள்ள ரணிலும், மஹிந்தவும் சிறுபான்மையினக் கட்சிகளின் ஆதரவைப் பெறும் முயற்சிகளில் தீவிரமாக ஈடுபட்டுள்ளனர்.

இந்நிலையில், தமிழ்த் தேசியக் கூட்டமைப்பின் தலைவர் இரா. சம்பந்தனுடன் ஐ. தே. க. தலைவர் ரணில் விக்கிரமசிங்க நேற்றுப் பேச்சு நடத்தியுள்ளார். இந்தப் பேச்சுக்களின் போது இருவரும் கூட்டமைப்பின் ஆதரவைக் கோருகின்றனர். நான் உடனடிப் பதில் எதையும் அவர்களிடம் தெரிவிக்கவில்லை. பொறுத்திருந்து பரிசீலித்து விட்டு முடிவை அறிவிப்பேன் எனக் கூறி வருகின்றேன் என்று இரா. சம்பந்தன் தெரிவித்தார். (ஐ)

ஜெனீவாத்...

(முதலாம் பக்கத் தொடர்ச்சி)
தமிழ்த் தேசியக் கூட்டமைப்பின் பேச்சாளரும் நாடாளுமன்ற உறுப்பினருமான எம். ஏ. சுமந்திரன் இதனைத் தெரிவித்தார். அத்தோடு, புதிய அரசமைப்பு தொடர்பாக நாடாளுமன்றத்தில் முன்வைக்கப்பட்ட பிரேரணையையும் செயற்படுத்த வேண்டுமென்ற நிபந்தனையையும் கூட்டமைப்பு முன்வைப்பதாகவும் சுமந்திரன் குறிப்பிட்டார். நல்லாட்சி அரசில் ஏற்பட்ட பிளவைத் தொடர்ந்து ரணில் விக்கிரமசிங்க பதவி நீக்கம் செய்யப்பட்டு முன்னாள் ஜனாதிபதி மஹிந்த பிரதமராக பதவி யேற்றுள்ளார். இந்நிலையில், சிறுபான்மைக் கட்சிகள் தமது ஆதரவு குறித்து படிப்படியாக வெளிப்படுத்தி வருகின்றன.

இதேவேளை, இலங்கையில் இறுதியுத்தத்தின்போதும் அதன் பின்னரும் இடம்பெற்றதாகக் கூறப்படும் யுத்தக் குற்றம் மற்றும் மனித உரிமை மீறல்கள் தொடர்பாக இலங்கை அரசு பொறுப்புக் கூற வேண்டுமெனக் கடந்த 2015ஆம் ஆண்டு ஐ. நா. மனித உரிமைகள் பேரவையில் பிரேரணை முன்வைக்கப்பட்டது. இதற்கு இலங்கை அரசும் ஆதரவு வழங்கியது.

எனினும், அதனை நடைமுறைப்படுத்த இலங்கை அரசு தவறியுள்ள நிலையில், பாதிக்கப்பட்ட தமிழ் மக்களுக்கு நீதியைப் பெற்றுக் கொடுக்கும் வகையில் இந்தப் பிரேரணையில் குறிப்பிடப்பட்ட நிலைமாறுகால நீதிப் பொறிமுறையை செயற்படுத்தவேண்டுமெனத் தமிழ்த் தேசியக் கூட்டமைப்பு வலியுறுத்தியுள்ளமை குறிப்பிடத்தக்கது.

நவம்பர்...

(முதலாம் பக்கத் தொடர்ச்சி)
வரை அதிரடியாக ஒத்திவைத்துள்ளார். கூட்டரசு பிளவடைந்த நிலையில் புதிய பிரதமராக மஹிந்த ராஜபக்ஷவை ஜனாதிபதி மைத் திரிபால சிறிசேன நியமித்துள்ளார். இந்தச் செயற்பாடு அரசமைப்புக்கு முரணானது என்றும், இன்று ஞாயிற்றுக்கிழமை உடனடியாக நாடாளுமன்றத்தைக் கூட்டுமாறும் சபாநாயகர் கரு ஜயசூரியவிடம் ஐக்கிய தேசியக் கட்சியின் தலைவர் ரணில் விக்கிரமசிங்க கோரிக்கை விடுத்திருந்தார்.

எனினும், நாளை திங்கட்கிழமை நாடாளுமன்றத்தைக் கூட்டுவதற்கு சபாநாயகர் கரு ஜயசூரிய தீர்மானித்திருந்தார்.

இந்த நிலையில், நாடாளுமன்றத்தின் இரண்டாவது கூட்டத் தொடரை ஜனாதிபதி முடிவுறுத்தியுள்ளார் என்று நாடாளுமன்றப் பிரதிச் செயலாளர் நாயகம் நீல் இத்தவெல நேற்றுப் பிற்பகல் அறிவித்துள்ளார்.

நாடாளுமன்றத்தின் மூன்றாவது கூட்டத் தொடர் எதிர்வரும் நவம்பர் மாதம் 16ஆம் திகதி கூடவுள்ளது என்றும் அவர் குறிப்பிட்டார்.

ஐக்கிய தேசிய முன்னணியில் உள்ளவர்களுடன்பேரம் பேசி அவர்களைத் தவிர இழுக்கும் நோக்குடனேயே மைத்திரி - மஹிந்த கூட்டணி நாடாளுமன்ற அமர்வை அடுத்த மாதம் 16ஆம் திகதி ஒத்திவைத்துள்ளது என அரசில் அவதானிகள் தெரிவிக்கின்றனர்.

இந்தத்திட்டம் ரணில் விக்கிரமசிங்கவுக்கு மேலும் ஆத்திரத்தை ஏற்படுத்தியுள்ளது எனத் தெரிவிக்கப்படுகின்றது.

நாடாளுமன்றத்தை உடன் கூட்டினால் அங்கு பெரும்பான்மையைத் தான் நிரூபித்துக் காட்டுவேன் என்று அலரிமாலையில் நேற்று நடைபெற்ற விசேட உட்கவியலாளர் மாநாட்டில் ரணில் விக்கிரமசிங்க தெரிவித்திருந்தமை குறிப்பிடத்தக்கது. (ஐ)

வெளிநாட்டு...

(முதலாம் பக்கத் தொடர்ச்சி)
அவர்களுடன் முக்கிய பேச்சு நடத்தினார். பிரிட்டன், கனடா, ஜப்பான், இந்தியா, அமெரிக்கா, ஆஸ்திரே

இன்று...

(முதலாம் பக்கத் தொடர்ச்சி)
கொழும்பில் நேற்று மஹிந்த அணியின் பங்காளித் தலைவர்கள் பங்கேற்ற செய்தியாளர் சந்திப்பில் நாடாளுமன்ற உறுப்பினர் விமல் வீரவன்ஸ் இதனை அறிவித்தார்.

இன்று காலை 8 மணிக்குள் அலரிமாளிகையை விட்டு ரணில் விக்கிரமசிங்க வெளியேறாவிட பால், அவரை அங்கிருந்து அகற்ற நாங்கள் நடவடிக்கை எடுப்போம் என்றும் அவர் கூறினார். அதேவேளை, அடுத்த ஜனாதிபதித் தேர்தலில் தமது வேட்பாளராக மைத்திரிபால சிறிசேனவை நிறுத்துவதற்கு எந்த உடன்பாடு செய்து கொள்ளப்படவில்லை என்றும் அவர் குறிப்பிட்டார்.

புதிய பிரதமர் மஹிந்த தனது நிலையை உறுதி செய்து கொள்வதற்கும், அவரது திட்டங்களை வகுத்துக் கொள்வதற்கும் கால அவகாசம் வழங்கும் வகையிலேயே நாடாளுமன்றத்தை ஜனாதிபதி முடக்கியுள்ளார் என்று இந்தச் செய்தியாளர் சந்திப்பில் பேசிய நாடாளுமன்ற உறுப்பினர் தினேஷ் குணவர்த்தன தெரிவித்தார்.

மஹிந்தவுக்கு நாடாளுமன்றத்தில் பெரும்பான்மைப் பலம் இருக்கின்றது எனவும் அவர் கூறினார்.

நாடாளுமன்றத்தில் பெரும்பான்மைப் பலம் இருந்தால், ஐக்கிய தேசியக் கட்சி அதனை எதிர்வரும் 16ஆம் திகதி நிரூபித்துவிட்டு அரசைப் பொறுப்பேற்கட்டும் என்றும் தினேஷ் குணவர்த்தன குறிப்பிட்டார்.

இந்தச் செய்தியாளர் சந்திப்பில் பங்கேற்ற ஆறு முகன் தொண்டமான், தோட்டத் தொழிலாளர்களின் சம்பளத்தை 1000 ரூபாவாக அதிகரிக்க ஜனாதிபதியும், பிரதமர் மஹிந்தவும் இணங்கியதால்தான், அவருக்கு ஆதரவளிக்க முன்வந்திருப்பதாகக் கூறினார்.

அதேவேளை, ஐ. தே. கவில் இருந்து கட்சி தாவி யுள்ள நாடாளுமன்ற உறுப்பினர் ஆனந்த அளுத்தமுகேயும் இந்தச் செய்தியாளர் சந்திப்பில் பங்கேற்றார்.

ஐ. தே. கவைச் சேர்ந்த மேலும் 21 நாடாளுமன்ற உறுப்பினர்கள், அடுத்த நாடாளுமன்றக் கூட்டத்தின்போது, மஹிந்தவுக்கு ஆதரவை வெளிப்படுத்துவார் என்றும், அவர்களின் பெயர்களை வெளியிட வேண்டாம் என்றும், அவர்களின் பாதுகாப்பைத் தன்னால் இன்னமும் உறுதிப்படுத்த முடியவில்லை என்றும் பிரதமர் மஹிந்த தன்னிடம் கூறினார் என்றும் ஆனந்த அளுத்தமுகே கூறினார்.

இந்தச் செய்தியாளர் சந்திப்பில் கருத்து வெளியிட்ட பேராசிரியர் ஜி. எல். பீரிஸ், ரணில் விக்கிரமசிங்கவைப் பிரதமர் பதவியில் இருந்து ஜனாதிபதி அரசமைப்பின்படியே நீக்கினார் என்று தெரிவித்தார்.

தேசிய அரசில் உள்ள கட்சி ஒன்று அரசில் இருந்து விலகிய போது, அமைச்சரவையின் பதவிக்காலம் முடிவுக்கு வரும். அதுவே, பிரதமரின் பதவிக்காலத்தை இரத்துச் செய்ய வழி வகுத்தது.

அமைச்சரவை தொடர்ந்து செயற்படும் போது மட்டுமே, பிரதமரால் செயற்பட முடியும். ஐக்கிய மக்கள் சுதந்திர முன்னணி தேசிய அரசில் இருந்து விலகியதை அடுத்து, ரணில் விக்கிரமசிங்கவினால் பிரதமராக செயற்பட முடியாது - என்றும் அவர் மேலும் தெரிவித்தார். (ஐ)

லியா உள்ளிட்ட 20 நாடுகளின் தூதுவர்கள் மற்றும் இராஜதந்திரிகள் இந்தச் சந்திப்பில் பங்கேற்றனர்.

இவர்களுக்கு தற்போதைய அரசியல் நெருக்கடி தொடர்பாக ரணில் விக்கிரமசிங்க மற்றும் சாலக ரத்நாயக்க ஆகியோர் விளக்கமளித்தனர்.

இதன்போது அரசமைப்பு ரீதியாக தானே பிரதமராக இருக்கிறார் என ரணில் விக்கிரமசிங்க தெரிவித்துள்ளார்.

நாடாளுமன்றத்தில் பெரும்பான்மைப் பலம் தமக்கு இருப்பதாகவும், அதனால் தான் தாம் நாடாளுமன்றத்தை கூட்டவேண்டும் என்று ஜனாதிபதியிடம் திரும்பத் திரும்பக் கேட்டோம் என்றும் அவர் கூறியுள்ளார்.

எனினும், இந்தச் சந்திப்பில் சீனத் தூதுவர் சென்ஷிய யுவான் பங்கேற்கவில்லை.

ரணில் விக்கிரமசிங்க இன்று ஞாயிற்றுக்கிழமை காலை 8 மணிக்குள் அலரிமாளிகையை விட்டு வெளியேறி விட வேண்டும் என்று புதிய பிரதமர் மஹிந்த தலைமையிலான அணியினர் காலக்கெடு விதித்துள்ள நிலையில், இந்த அவசர சந்திப்பு இடம்பெற்றமை குறிப்பிடத்தக்கது. (ஐ)

மாவை...

(முதலாம் பக்கத் தொடர்ச்சி)
பேரவைச் செயலகத்தில் நேற்று நடைபெற்ற உட்கவியலாளர் சந்திப்பிலேயே அவர் இவ்வாறு கூறினார். அவர் மேலும் தெரிவிக்கையில் -

முதல் வடக்கு மாகாண சபையின் தேர்தல் கடந்த 2013 ஆம் ஆண்டு அறிவிக்கப்பட்ட போது எமது கட்சியைச் சேர்ந்த மாவை சேனாதிராசாவை முதலமைச்சர் வேட்பாளராக நானே முதலில் முன்மொழிந்திருந்தேன். அதற்கமைய கட்சியின் யாழ். மாவட்டக் கிளையும் கூடித் தீர்மானம் எடுத்திருந்தது. ஆனாலும் பல்வேறு காரணங்களால் அந்தத் தேர்தலில் அவர் போட்டி யிடாது பின்வாங்கியிருந்தார்.

இதனையடுத்து முதலமைச்சர் வேட்பாளராக நீதியரசர் விக்கனேஸ்வரன் கொண்டு வரப்பட்டிருந்தார். அவ்வாறு வெளியில் இருந்து ஒருவரைக் கொண்டு வந்தது இன்று பெரும் தவறாவே கருதப்படுகிறது. ஏனெனில் கட்சிக்கு வெளியில் இருந்து அவரைக் கொண்டு வந்ததால் என்ன நடந்தது எனத் தற்போது சகலரும் உணர்ந்து கொண்டிருக்கிறோம்.

ஆகவே தற்போதைய நிலையிலும் கூட்டமைப்பின் முதலமைச்சர் வேட்பாளராகப் போட்டி யிடுவதற்கு மாவை சேனாதிராசாவே பொருத்தமானவராக இருக்கிறார். ஆகவே அவர் போட்டியிட வேண்டுமென்றே கோருகிறேன். ஆனால் தற்செயலாக அல்லது வேறு காரணங்களால் அவர் இம்முறையும் போட்டியிடாத நிலை வந்தால் கட்சியில் அடுத்த நிலையில் உள்ள எனக்கு முதலமைச்சர் வேட்பாளராகப் போட்டியிடும் உரிமை இருக்கிறது. அதற்கமைய நான் முதலமைச்சர் வேட்பாளராகப் போட்டியிட எண்ணியிருக்கிறேன்.

கடந்த முறை வெளியில் இருந்து ஒருவரை இறக்குமதி செய்ததால் இறக்குமதியின் அனுபவம் எல்லோருக்கும் விளங்கியிருக்கும். ஆகவே அடுத்த முதலமைச்சர் வேட்பாளராகத் தமிழரசுக் கட்சியைச் சேர்ந்த ஒருவரே நியமிக்கப்பட வேண்டும். அதுவும் கட்சியில் நீண்ட காலமாக இருந்தவராக இருக்கவேண்டும்.

அத்தோடு அடுத்து வரும் முதலமைச்சருக்கு அனுபவம் இருக்க வேண்டும். சட்டம் தெரிந்திருக்கவேண்டும். அவ்வாறு இல்லாவிட்டால் தற்போது ஆட்சிக்காலம் முடிவடைந்திருக்கும் சபையை விட மிக மோசமான சபையாவே அது அமையும் - என்றார். (ஐ-07)

இலங்கை...

(முதலாம் பக்கத் தொடர்ச்சி)
ருமேனியா, பிரிட்டன் ஆகிய நாடுகளின் தூதுவர்களும் இணைந்து அறிக்கை ஒன்றை வெளியிட்டுள்ளனர்.

அதில், இலங்கையில் நடந்து வரும் நிகழ்வுகளையிட நெருக்கமாக கண்காணித்து வருகின்றோம். அனைத்துத் தரப்புகளும், முற்றிலும் இலங்கையின் அரசமைப்புக்கு அமைய செயற்பட வேண்டும் என்றும், வன்முறைகளில் இருந்து விலகி, நிறுவனச் செயல்முறையை பின்பற்றுமாறும், சுதந்திரமான அமைப்புகள் மற்றும் உட்க சுதந்திரத்தை மதிக்குமாறும் கேட்டுக்கொள்கிறோம் என்றுள்ளது. (ஐ)

மஹிந்தவுக்கு...

(முதலாம் பக்கத் தொடர்ச்சி)
கொழுத்தி மகிழ்ச்சியைக் கொண்டாடினர். யாழ்ப்பாணத்தின் பல இடங்களிலும் பிரதான வீதிகள் உடாக மஹிந்த உருவப்படம் தாங்கியவாகனப்பேரணிகள் நடைபெற்றன. இதன்போது பட்டாசுகளும் வெடிக்கப்பட்டன.

நேற்று திருநெல்வேலியில் மஹிந்தவின் உருவப்படம் தொங்கவிடப்பட்ட வாகனப்பேரணிகள் நடத்தப்பட்டன. அத்துடன் பட்டாசுகளும் கொழுத்தப்பட்டன. (ஐ)

முந்திவிழுந்து...

(முதலாம் பக்கத் தொடர்ச்சி)
வாழ்த்துக்களையும் சீன அரசின்தகவலையும் கூறினார்.

பிரதமர் மஹிந்த ராஜபக்ஷவின் இல்லத்தில் நேற்று மாலை இந்தச் சந்திப்பு இடம்பெற்றது.

புதிய பிரதமர் மஹிந்தவைச் சந்தித்த முதலாவது வெளிநாட்டு இராஜதந்திரி சீனத் தூதுவராவார்.

பிரதமர் மஹிந்த தலைமையிலான அரசை சீன அரசு வரவேற்பதாக அந்த நாட்டுத் தூதுவர் இதன்போது எடுத்துக் கூறினார் என்று தெரிவிக்கப்பட்டது.

மஹிந்த ஆட்சியின்போது சீனா இலங்கையில் ஆழமாக காலூன்றுவதற்கு முயற்சித்தது. நாட்டின் முக்கிய இடங்கள் சீனாவுக்கு வழங்கப்பட்டன என்று குற்றச்சாட்டு முன்வைக்கப்பட்டமை குறிப்பிடத்தக்கது. (ஐ)

ஜே. வி. பி...

(முதலாம் பக்கத் தொடர்ச்சி)
முடிவு செய்துள்ளது. அந்தக் கட்சியின் தலைவர் அநுரகுமார திலாநாயக்க இதனைத் தெரிவித்துள்ளார்.

ஜனாதிபதி உடனடியாக நாடாளுமன்றத்தைக் கூட்டவேண்டும். நாடாளுமன்றத்தில் பெரும்பான்மையின் மூலம் பிரதமர் பதவியை யார் வகிப்பது என்று முடிவு செய்யலாம் என்றும் அவர் கூறியுள்ளார்.

நாடாளுமன்றத்தில் ஜே. வி. பிக்கு 6 ஆசனங்கள் இருக்கின்றமை குறிப்பிடத்தக்கது. (ஐ)

ஹக்கீம்...

(முதலாம் பக்கத் தொடர்ச்சி)
வதற்குத் தொடர்ந்தும் ஆதரவளிக்க முன்வந்துள்ளன.

ரவூப் ஹக்கீம் தலைமையிலான சிறிலங்கா முஸ்லிம் காங்கிரஸ், ரிஷாத் பதியூன் தலைமையிலான அகில இலங்கை மக்கள் காங்கிரஸ், சம்பிக்க ரணவக்க தலைமையிலான ஜாதிக் ஹெல உறுமய, மனோ கணேசன் தலைமையிலான தமிழ் முற்போக்குக் கூட்டணி ஆகியனவே ரணில் விக்கிரமசிங்கவுக்கு ஆதரவு தெரிவித்துள்ளன.

இந்தக் கட்சிகளின் தலைவர்கள், நேற்று முற்பகல் அலரிமாளிகையில் நடைபெற்ற செய்தியாளர் சந்திப்பில், ரணில் விக்கிரமசிங்கவுடன் இணைந்து பங்கேற்றனர். அதேவேளை, ஒரு ஆசனத்தைக் கொண்ட ஈ. பி. டி. பி. யும், இரண்டு ஆசனங்களைக் கொண்ட இலங்கை தொழிலாளர் காங்கிரஸும் மஹிந்த ராஜபக்ஷவுக்கு ஆதரவு தெரிவித்துள்ளன. (ஐ)

கூட்டமைப்பு அவசரப்பட்டு முடிவு எதையும் எடுக்காது



கூறுகின்றார் மாவை எம்.பி.

(எஸ்.நிதர்வுன்)

யாழ்ப்பாணம், ஒக்டோபர் 28
நாட்டில் ஏற்பட்டுள்ள அரசியல் நெருக்கடிகள் தொடர்பில் அவசரப்பட்டு முடிவெடுக்கமுடியாதென இலங்கைத் தமிழரசுக் கட்சியின் தலைவரும் தமிழ்த் தேசியக் கூட்டமைப்பின் நாடாளுமன்ற உறுப்பினருமான மாவை சேனாதிராசா தெரிவித்தார். முன்னாள் ஜனாதிபதி மஹிந்த புதிய பிரதமராக நியமிக்கப்பட்டுள்ளமை தொடர்பில் கருத்துத் தெரிவிக்கும் போதே, அவர் இவ்வாறு கூறினார்.

அவர் மேலும் தெரிவிக்கையில் -

முன்னாள் ஜனாதிபதி மகிந்த ஆட்சிக் காலத்தில் போர்க் குற்றங்கள், மனித உரிமை மீறல்கள், இராணுவ ஆட்சிக்கொடுமைகள் என்பன எமக்கு எதிராக இழைக்கப்பட்டிருந்தன. அதே நேரம் இனப்பிரச்சினைக்கான தீர்வும் வழங்கப்படாது இழுத்தடிக்கப்பட்டு வந்திருந்தது. இதனையடுத்து கடந்த ஜனாதிபதித் தேர்தலின்போது எமது மக்கள் மைத்திரிபாலவுக்கு ஆதரவளித்து அவரை ஜனாதிபதியாக்கினர்.

இதன் பின்னர் நடைபெற்ற பொதுத் தேர்தலின்போதும் எமது மக்கள் எமக்கு ஆதரவை வழங்கி எங்களுக்கு அங்கீகாரத்தை வழங்கியிருக்கின்றனர். அதற்கமையவே நாம் எமது நடவடிக்கைகளை முன்னெடுத்து வருகின்றோம். இந்நிலையில் ஜனாதிபதி மைத்திரிபால சிறிசேன தனது கட்சி நலன்களின்

அடிப்படையில் முன்னாள் ஜனாதிபதி மஹிந்தவை பிரதமராக நியமித்திருக்கிறார்.

மைத்திரி - ரணில் கூட்டரசின் காலத்தில் இனப்பிரச்சினைக்கான தீர்வை நோக்கிப் புதிய அரசமைப்பு உருவாக்கும் பணிகள் நடைபெற்று வந்தன. முதலில் அரசமைப்புப் பிரச்சினை தொடர்பில் ஆராய்ந்து தீர்மானம் எடுக்கவேண்டியிருக்கிறது. அதேவேளை, டிசம்பர் 31 ஆம் திகதிக்கு முன்னர் படையினர் வசமிருக்கின்ற காணிகளைப் பொதுமக்களிடம் கையளிக்க வேண்டுமென ஜனாதிபதி ஓர் உத்தரவைப் பிறப்பித்திருக்கிறார். ஆனாலும் இப்போது ஏற்பட்டிருக்கும் நெருக்கடிகளால் ஜனாதிபதியின் தீர்மானத்துக்கு என்ன நடக்குமென்று எண்ணுகின்றோம்.

அதேபோன்று இன்னும் சில நாள்களில் கோட்பாயராஜபக்ஷவின் நடவடிக்கைகள் பல மடையும். அவருக்கு முக்கியத்துவம் இருக்கும்.

ஆகவே இனி அவர் எல்லாம் எவ்வாறு நடக்கப் போகின்றார் என்பதில் எங்களுக்குப் பல நெருக்கடிகள் உள்ளன.

ஐ.நா. மனித உரிமைகள் பேரவையில் இலங்கை அரசின் அனுசரணையுடன் சர்வதேச சமூகத்தின் ஆதரவில் ஒரு தீர்மானம் நிறைவேற்றப் பட்டிருக்கிறது. கடந்த 2011 ஆம் ஆண்டு முதல் மனித உரிமைகள் பேரவையில் சர்வதேச சமூகத்துடன் கூட்டமைப்பு இணங்கிச் செயற்பட்டு வருகிறது. ஆனபடியால் அதனை மனதில் வைத்து அவர்களோடும் இந்தச் சூழல் தொடர்பில் பேசவேண்டும்.

எங்கள் கட்சியுடனும், எமது மக்களுடனும், அயல் நாடு மற்றும் சர்வதேச சமூகங்களுடன் நாம் பேச்சு நடத்தவேண்டும். ஆகவே இருவாரங்களில் அத்தகைய பேச்சுக்களை நடத்தி அதன் பின்னர் ஒரு தீர்மானத்தை எடுப்பதற்கு எண்ணியுள்ளோம்-என்றார். (ஐ)

முன்னாள் அரச அதிபர் நினைவாக பூநகரியில் புத்தாக பஸ் தரிப்பிடம்



(எஸ்.நிதர்வுன்)

கிளிநொச்சி மாவட்ட முன்னாள் அரச அதிபரும் மகாதேவ ஆச்சிரம முன்னாள் தலைவருமான அமரர் இராசநாயகத்தின் முதலாம் ஆண்டு நினைவாக அவரது குடும்பத்தினரால் பல இலட்சம் ரூபா செலவில் பூநகரியில் புதிய பஸ் தரிப்பு நிலையமொன்று அமைத்துக் கொடுக்கப்பட்டுள்ளது.

மகாதேவ ஆச்சிரமத்தின் ஸ்தாபகத் தலைவராக இருந்த இராசநாயகம் சுகவீனம் காரணமாகக் கடந்த வருடம் உயிரிழந்திருந்தார். இதனையடுத்து அந்த ஆச்சிரமத்துக்குப் புதிய தலைவர் நியமிக்கப்பட்டு பணிகள் நடைபெற்று வருகின்றன. இராசநாயகத்தின் ஓராண்டு நினைவு தினம் அண்மையில் நடைபெற்றது.

ஓராண்டு நினைவாக சுமார் ஐந்து இலட்சம் ரூபா செலவில் அவர் பிறந்த மண்ணாண்ட பூநகரியில் அவரது குடும்பத்தினர் புதிய பஸ் தரிப்பிடமொன்றை அமைத்தனர். பூநகரி சுனாமியடிச் சந்தியில் அமைக்கப்பட்ட இந்த பஸ் தரிப்பிடத்தை நேற்று முன்தினம் வெள்ளிக் கிழமை அமரர் இராசநாயகத்தின் மனைவி நாடா வெட்டித் திறந்து வைத்தார்.

கிளிநொச்சி மாவட்டத்தில் மிகவும் பின்தங்கிய பிரதேசமான பூநகரிப் பிரதேசத்தில் குறித்த இடத்தில் பஸ் தரிப்பு நிலையம் இல்லாததால் அப்பகுதி மக்கள் பல்வேறு துன்பங்களை எதிர்நோக்கி வந்தனர். இதற்கமையவே அமரர் இராசநாயகத்தின் நினைவாக அவரது பிள்ளைகளின் உதவியுடன் புதிய பஸ் தரிப்பிடம் அமைக்கப்பட்டு பொதுமக்களிடம் கையளிக்கப்பட்டுள்ளமை குறிப்பிடத்தக்கது. (ஐ-07)

மீள்குடியேற்ற அமைச்சராக டக்ளஸ்?

கொழும்பு, ஒக்ட. 28

மீள்குடியேற்றம், இந்து விவகார மற்றும் வடக்கு அபிவிருத்தி அமைச்சராக ஈ.பி.டி.பியின் செயலாளர் நாயகம் டக்ளஸ் தேவானந்தா நியமிக்கப்படலாம் எனத் தகவல்கள் வெளியாகியுள்ளன

நல்லாட்சி கவிழ்ந்து புதிய பிரதமராக முன்னாள் ஜனாதிபதி மஹிந்த ராஜபக்ஷ நியமிக்கப்பட்டுள்ளார்.

இந்நிலையில் புதிய அமைச்சரவை விரைவில் அறிவிக்கப்படவுள்ளது. இதில் மீள்குடியேற்றம், இந்து சமய விவகாரம் மற்றும் வடக்கு அபிவிருத்தி அமைச்சுப் பதவி டக்ளஸ் தேவானந்தாவுக்கு வழங்கப்படவுள்ளதாகக் கூறப்படுகின்றது.

இந்தப் பதவியை ஏற்கனவே ஐக்கிய தேசியக் கட்சியின் தேசிய பட்டியல் நாடாளுமன்ற உறுப்பினரான டி.எம். சுவாமிநாதன் வகித்து வந்திருந்த நிலையில் தற்போது அதில் மாற்றம் ஏற்படுத்தப்படவுள்ளது. (ஐ)

ரணிலின் பாதுகாப்பை விலக்கி மஹிந்தவுக்கு வழங்கப் பணிப்பு

கொழும்பு, ஒக்ட. 28

ஐக்கிய தேசியக் கட்சித் தலைவர் ரணில் விக்கிரம சிங்கவின் பாதுகாப்பை நீக்குமாறும் அவரின் வாகனங்களை மீள்பெறுமாறும் ஜனாதிபதி மைத்திரிபால சிறிசேன உத்தரவிட்டுள்ளார்.

இந்தத் தகவலை ஐ.தே.கவின் மூத்த உறுப்பினரான மங்கள சமரவீர எம்.பி. தனது டுவீட்டர் பக்கத்தில் வெளியிட்டுள்ளார்.

இவ்வாறு அகற்றப்படும் பாதுகாப்பு மற்றும் வாகனங்கள் போலியாக நியமிக்கப்பட்டுள்ள மஹிந்த ராஜபக்ஷவுக்கு வழங்கப்படவுள்ளன என்றும், இது வெடிகக்கேடான செயற்பாடு என்றும் அவர் குறிப்பிட

ள்ளார்.

பிரதமர் பதவி வகிக்கும் ஒருவருக்கு பிரபுக்கள் பாதுகாப்பு வழங்கப்படும். பாதுகாப்பு வாகனத்தொடரணி, விசேட அதிரடிப்படையினர் என பல அம்சங்கள் அதில் உள்ளடங்கும் என்பது குறிப்பிடத்தக்கது. (ஐ)

அரசியல் கைதிகளை விடுவிக்கக்கோரி நெல்லியடியில் நேற்றுக் கவனவீர்ப்பு



இந்தப் போராட்டத்தை சமூக நீதிக் கான வெகுஜன அமைப்பு ஏற்பாடு செய்திருந்தது.

இதன்போது 'அனைத்து அரசியல் கைதிகளையும் விடுதலை செய்', 'பயங்கரவாதத் தடைச் சட்டத்தை இரத்து செய்', 'புதிய பயங்கரவாத முறியடிப்புச் சட்டத்தை மீள்பெறு' போன்ற வாசகங்கள் அடங்கிய பதாகைகளை ஆர்ப்பாட்டக்காரர்கள் ஏந்தியிருந்தனர்.

சிறைகளில் தடுத்து வைக்கப்பட்டிருக்கும் தமிழ் அரசியல் கைதிகளை விடுதலை செய்யவேண்டுமெனக் கோரியாழ்ப்பாணத்தில் தொடர்ச்சிகாகப் போராட்டங்கள் முன்னெடுக்கப்பட்டு வருகின்றன. இதன் தொடர்ச்சியாகவே இந்தப் போராட்டம் இடம்பெற்றமை குறிப்பிடத்தக்கது. (ஐ)

அரசியல் கைதிகளை விடுதலை செய்ய வேண்டுமெனக் கோரி யாழ்ப்பாணம், நெல்லியடியில் நேற்றுக் கவனவீர்ப்புப் போராட்டமொன்று முன்னெடுக்கப்பட்டது.

பிரதமர் மஹிந்தவுக்கு ஆதரவாக வவுனியாவில் கொண்டாட்டம்



யாழ்ப்பாணம், ஒக்ட. 28

புத்தாக பிரதமராகப் பதவியேற்றுள்ள முன்னாள் ஜனாதிபதி மஹிந்த ராஜபக்ஷவுக்கு ஆதரவாக வவுனியாவில் பட்டாசு கொளுத்தி வெற்றிக்கொண்டாட்டம் நடத்தப்பட்டது. வவுனியா, பழைய பஸ் நிலையம் அருகில் உள்ள கொப்பேக்கடுவ சிலைக்கு முன்பாக இந்தக் கொண்டாட்டம் நேற்று இடம்பெற்றது.

வடக்கு மாகாணசபை முன்பினர் தர்மபாலா செனவிரத்தின தலைமையில் மஹிந்தவின் ஆதரவாளர்கள் ஒன்றிணைந்து கொப்பேக்கடுவ சிலையில் தேசியக் கொடியைப் பறக்கிவிட்டு, மலர் மாலை அணிவித்து பட்டாசுகள் கொளுத்தி ஆர்ப்பரிப்புச் செய்தனர். (ஐ-100)